

افغانستان:

فجر اليزم؟

محمد انعام واک


د کورد خپرونو خانگه، خپرنی لړۍ-۱۹

افغانستان:

فدرالیزم؟




محمد انعام واک



پېژندنه:

د کتاب نوم	د افغانستان: فډراليزم؟
ليکوال	محمد انعام واک
خپرندوی	د "کور" د خپرونو خانګه
مهتم	ډاکټر محمد فرید بزګر
کمپوزر	نعمت الله رسولي
د پښتۍ ډيزاين	قدرت الله حیدري
شمېر	پنځه سوه
بیه	پنځوس روپۍ
نېټه	۱۳۷۹ لمريز



د چاپ حقوق محفوظ دي

سرلیکونه

سرلیکونه

مخونه

- د نقشواو چارټونولست ----- ii
مننه ----- iii
سریزه ----- i v

لومړۍ برخه:

- د افغاني ټولني پرون او نن ----- ۱
د فډرالیزم سیاسي بنسټ ----- ۵
د فډرالیزم جغرافیایي بنسټ ----- ۶
د فډرالیزم اقتصادي بنسټ ----- ۶
د فډرالیزم قومي بنسټ ----- ۶

دویمه برخه:

سیمه ییز قومي- ژبني گروپونه (نفوس او فیصدی)

۱. افغانستان ----- ۹
۲. پاکستان ----- ۱۳
۳. ایران ----- ۲۰
۴. ازبکستان ----- ۲۱
۵. تاجکستان ----- ۲۱
۶. ترکمنستان ----- ۲۱
د سیمې د هیوادونو نفوس د شمار په ترتیب ----- ۲۱
د سیمه ییزو قومي- ژبنيو گروپونو ټول ټال نفوس ----- ۲۲
غټ غټ سیمه ییز قومي- ژبني گروپونه ----- ۲۳

درېیمه برخه:

فډرالیزم د افغانستان د قومي جوړښت په هنداره کې

الف. په جنوب کې

- ۱ د پښتانه نفوس په بنسټ: ۱
۱، ۱ د افغان پښتانه نفوس په بنسټ ----- ۲۶
۲، ۱ د ډیورنډ لاین د جنوب پښتانه نفوس په بنسټ ----- ۲۸

- ۳۰.----- د ټول پښتانه نفوس په بنسټ
- ب. په شمال کې
- د ترکي نژاد په بنسټ:
- ۱.۲. د ازبک نفوس په بنسټ ----- ۳۰.
- ۲.۳. د ترکمن نفوس په بنسټ ----- ۳۳.
- ۳.۴. د ازبک - ترکمن نفوس په بنسټ ----- ۳۶.
۵. د هزاره نفوس په بنسټ ----- ۳۳.
۶. په ګډه د ترکي نژاد+ هزاره نفوس په بنسټ ----- ۳۵.
۷. د تاجک نفوس په بنسټ ----- ۳۵.
۸. د ټول اقلیتي نفوس په بنسټ ----- ۳۶.

څلورمه برخه:

لنډيز:

- د فډراليزم افغاني خنډونه ----- ۳۹.
- د فډراليزم غیر افغاني خنډونه ----- ۳۹.
- د فډراليزم سيمه ييزې لاس اچونې ----- ۴۰.

پنځمه برخه:

- سپارښتنې ----- ۴۱.
- =====

نقشې:

- افغانستان له ۱۸۹۳ نه راورسته.
- له ۱۹۶۴ (۱۳۴۳ لمريز) کال نه وړاندې د هېواد اداري - سياسي واحدونه --- ۳.
- له ۱۹۶۴ نه راوروسته د هېواد اداري - سياسي واحدونه ----- ۴.
- په افغانستان کې د سیندونو څلور سیستمونه ----- ۷.

چارټونه:

- په ازبک میشته سیمو کې د قومونو ویش ----- ۳۱.
- په هزاره میشته سیمو کې د قومونو ویش ----- ۳۴.

مننه

د واک فونډيش د ټولنيزو څيړنو د څانگې ټولو غړو، په تيره بيا، بناغلي جيلاني ځواک ته، چې د سيمه ييزو فومي گروپونو په برخه کې يې او بناغلي محمد آصف اکرام ته، چې ددې ليکنې په څو څو ځلي لوستلو يې، لدې څيړنې سره لاس وکړ: کوروداني وایم.

د ساپي د پښتو څيړنو او پراختيا له مرکز نه، چې ددې ليکنې د څو پروفونو په برابرولو سره يې، ددې څيړنې په چاپ کې، په خپل وار، لاس وکړ، هم مننه کوم. په پای کې، د کور (KOR) ټولو کار کوونکو او د کور مشر بناغلي ډاکټر محمد فرید بزگر ته، چې د دې څيړنې په کمپوز، ټایپ او چاپ کې يې ماته اوږه راکړه؛ په څانگړي ډول د زړه له کومې کور ودانې وایم.

په مينه

محمد انعام واک

۱۳۷۹ لمریز کال - د غبرگولي درېمه
ولي آباد - پيښور

سريزه

د څه نا څه ورته ملي کلتور او د غټو اقتصادي بنسټونو د لرغوني ملي شراکت په څنگ کې، د جغرافيايي واقعيت په توگه، کوم ځانگړی غره يا سيند هم ددغه يا هغه ځانگړي قومي گروپ او يا ځمکې ترمنځ کوم جغرافيايي برید نندی جوړ کړی؛ نو په افغانستان کې په اقتصادي، جغرافيايي او کلتوري بنسټونو د فدراليزم جوړول ناشوني کار دی.

دا شته واقعيتونه په خپله افغانانو او بهرنيو افغانستان پيژندونکو ته ښکاره دی. خو، هغه واقعيت چې روڼ ندى؛ هغه يو په بل کې ننوتی افغاني قومي جوړښت دی. يو شمير افغانانو لږ تر لږه له شپيتمې لسيزې راهيسې، په تيره بيا د وروستۍ جگړې له پيل، نه د افغانستان د قومي جوړښت د واقعيت د بدلولو هڅې کړي او د افغانستان لپاره يې ديوه غير افغاني اداري-سياسي نظام په توگه د فدراليزم مانۍ د همدې ډول بدلو احصائيو او فيصديو په بنسټ درولي ده. خو په افغانستان کې د فدراليزم برخليک د افغانستان د قومي جوړښت له واقعيت سره نه شلیدونکې اړيکې لري. نو، په افغان قومي جوړښت باندې پوهيدل په افغانستان کې د فدراليزم د جوړيدو په امکاناتو پوهيدل دي.

مونږ په دې لنډ وخت او څيړنه کې د افغان فدراليزم د جوړيدو امکانات د افغانستان د قومي جوړښت په هنداره کې څيړلي دي. داچې زموږ په نظر په افغانستان کې فدراليزم دشته سيمه ييز قومي جوړښت له مخې يوازې په افغانستان پورې تړلی نشي پاتې کيدای او کيږي چې د سيمه ييزې سياسي جغرافيسې د بريدونو د بدلون تيره کيږدي؛ نو د شمار له مخې مو په لنډ ډول سيمه ييز قومي-ژبني گروپونه هم څيړلي دي.

خو، له نورو نه د افغانستان او پاکستان په قومي-ژبنيو گروپونو کې ځکه ډير ايسار شوي يوچې د سيمې غټ قومي-ژبني گروپ، پښتانه، چې لايې هم د دواړو هيوادونو ترمنځ سياسي پولې ماتې ساتلي او په ځانگړو دوه - درې سياسي جغرافيو کې سره ويشلي دي؛ نه يوازې په افغان فدراليزم او يا نه فدراليزم کې؛ بلکې ددې دواړو هيوادونو په ټولنيز-سياسي جوړښت اونه جوړښت کې هم په خپل وار لوی لاس لري؛ په همدې دواړو هيوادونو کې آباد دي.

دا چې مونږ د ولسواليو(ضلعو) په کچ د پاکستان د ۱۹۹۷ کال د وروستۍ سر شميرنې بشپړ نتايج او د قومونو فيصدي، په لاس کې نه لرو؛ نو د قومي-ژبنيو گروپونو فيصدي، مو ددې هيواد د ۱۹۸۱ کال او دصوبو په کچ نفوس مو د ۱۹۹۷ کال د رسمي سر شميرنې نه آخستى دی. په همدې ډول مو، د ولسواليو او سنی نفوس د ۱۹۸۱ کال د فيصديو له مخې د صوبو د ۱۹۹۷ کال په نفوس کې اټکل کړی دی.

د یادونې وړ بل تکلی دادی چې. زموږ دې څپرې د ځینو قومي - ژبنيو
واقعیتونو په بنسټ د پاکستان د قومونو په فیصدیو کې څه نا څه لاس وهلی دی.
د افغانستان د قومونو فیصدی، مو د افغانستان لپاره د واک فونډیشن د شپږ
کلنې سروې او څپرې (۱۹۹۱-۹۶)، نه اخستی دی.
په دې هیله چې په افغانستان کې به مو د قومونو په بنسټ د ولاړ فډرالیزم د
جوړیدو یا نه جوړیدو په اړه، کره حقایق او رښتیني تصویر، گرانو لوستونکو ته په مخکې
ایښی وي.

په مینه

محمد انعام واک

د ۱۳۷۹ لمریز کال د غويي ۱۹

ولي آباد - پېښور

(مې، ۲۰۰۰)

د افغاني ټولني پرون او نن

پښتونولي په افغانستان کې د سياسي واك د سره راټولولو او دولت جوړونې لومړۍ، پښتون نشنلېزم دويمه او افغان نشنلېزم دريمه تيره ده. درې واړه: پښتونولي دافغانستان دتاريخ څوزره كلن، پښتون نشنلېزم څوسوه كلن او افغان نشنلېزم دنولسمې او شلمې پيړۍ سياسي واقعيتونه دي.

په لومړنيو ميلادي پيړيو كې په مركزي آسيا، غور، او جنوبي آسيا، ملتان، كې د محلي پښتانه حكومتونو تاسيس په پښتنو كې د "ملي احساس" د پياوړتيا مند مات كړ. په دولسمه ميلادي پيړۍ كې په يوه پراخ كچ د لومړي پښتانه نشنلېزم په توگه د سوريانو سياسي واكمنۍ په پښتنو كې د "ملي احساس" د پياوړتيا لومړي تمرين وكړ. خو، په ديارلسمه ميلادي پيړۍ كې د مغلو ښكيلاك ددې يون پښې ووهلې.

تر اولسمې ميلادي پيړۍ پورې بيا هم دپخوا په څير د وريښمو لارې، شپنه توب نه كرنې ته مخه، د كرنې او اوبو لگولو د سيستمونو ودې اود فيوډاليزم پخيدل، د يوزيات شمير پښتانه كوچيانو ديشين كيدل، ښاري كيدل او د پښتانه اشرافيت پياوړتيا، سوداگرۍ، باج او خراج او دمغلي او پارسي امپراطوريو له پوځي تجربو سره د پښتنو آشنا كيدلو، ټولو او ټولو، په پښتنو كې د "ملي احساس" د لاپياوړتيا او په پای كې د "ملي ټولنې" او "دولت" د جوړېدو د دويم تمرين په توگه د دويم پښتانه نشنلېزم د جوړېدو لار اواره كړه:

په پنځلسمه پيړۍ كې د اعليحضرت شيخ ملي، په شپاړسمه پيړۍ كې د اعليحضرت بایزید روښان او په اولسمه پيړۍ كې د اعليحضرت خوشالخان د ملي مبارزو په نتيجه كې د "ملي احساس" لاپياوړتيا په اتلسمه پيړۍ كې د اعليحضرت ميرويس نيکه او ستر احمدشاه بابا په لاس د يوه پياوړي مركزي دولت او ملي ټولنې د جوړېدو لار لڼده كړه.

خو، داخل انگرېزي استعمار دالار ونيوه. په ۱۸۹۳ كال كې له افغانستان څخه د څه ناڅه دوه نيم لکه مربع كيلومتره پراخوالي او نمايي نفوس دبيليدو په نتيجه كې دافغان قومي تجانس كمزوری، د "ملي ټولنې" د جوړېدو لار ډك كړه.


خو، لدې سره سره د نولسمې پيړۍ دوه وروستۍ لسيزې په افغانستان كې د دولتي حاكميت دلاينگيدو او ملي ټولنې د جوړېدو ښه تمرين و؛ په افغاني بتۍ كې د بېلو بېلو قومي گروپونو د څه ناڅه ويلي كيدو په نتيجه كې پښتون نشنلېزم د افغان نشنلېزم خپل دريم، خو خام، بشپړتيايي پړاو ته ننوت.

په ۱۹۴۰ لسیزه کې نارینه و ته د عکس لرونکو پیژند پایو د ویشلو په نتیجه کې د گډ هېواد په توگه په "افغانستان" او د ټولني په "افغاني" هويت باندې د ټولو افغان قومي گروپونو موافقې د "دولتي حاکمیت" د لاپینګښت، د "ملي احساس" د لاپیاورتیا او "ملي ټولني" د جوړیدو بل بڼه تمرین وکړ. د هېواد دسیاسي - اداري یووالي په توگه په ۱۹۶۴ کال کې د سمتونو په بنسټ د ولاړ زارې اداري-سیاسي سیستم په ځای د ۲۸ او بیا د ۲۹ ولایتونو په بنسټ د نوي اداري - سیاسي سیستم^(۱) منځ ته راتگ د پورتنیو ملي اهدافو د خوندي کولو یوه بله بریالی تجربه وه.

د دیموکراسۍ لسیزې (۱۹۷۳ - ۱۹۶۴) په افغانستان کې د "دولت"، "ټولني" او "ملي احساس" د پیاوړتیا یون په پښو وواهه. په ټولنه کې "دولتي حاکمیت" کمزوری او د بېلو بېلو قومي گروپونو په منځ کې د "ملي پیوستون" خام کوشیرونه و خوزیدل. د اقلیتونو د کمزوري "ملي احساس" او د اکثریت د کمزوري "ملي مسئولیت" په دغسې یوه ذهني او عيني چاپیریال کې کمونستي او اسلامي سخت دریځیو، دواړو، په سر راپورته کولو، د "ملي احساس" او "ملي پیوستون" خامه تومنه لآخامه او خرابه کړه. دواړو سخت دریځو قوتونو په ۷۸ - ۱۹۶۴ دوره کې د ملي ارزښتونو په وړاندې "تیوریکی" او په ۹۲ - ۱۹۷۸ دوره کې "عملي-پوځي" زور ازمونه وکړه؛ په پای کې سیاسي قدرت ته په رسېدو سره اسلامي سخت دریځی او بنسټیانې په ۹۷ - ۱۹۹۲ دوره کې هېواد په څلورو نژادي-سیاسي او ۲۰۰۰ - ۱۹۹۷ دوره کې په دوو نژادي - مذهبي ټوپو ووېشه. د "کمونستي" ایډیالوژۍ په بنسټ په ۹۲ - ۱۹۷۸ دوره کې په عملي ډول د "کمونستي" او د "دین" په بنسټ په ۲۰۰۰ - ۱۹۷۸ دوره کې د اسلامي سخت دریځۍ د "ټولني" او "دولت" د جوړونې عمل په افغانستان کې د کلتور او ایډیالوژۍ ترمنځ عنعنوي انډول خراب او له ایډیالوژۍ نه یې د ملي ارزښتونو او کلتور په قربانولو د "ملي ایډیالوژۍ" او "ملي احساس" شیرازه له بېخه وایسته.

غیر افغاني غوښتنو ته د هڅونې په نتیجه کې نن سبا یو شمیر افغان اقلیتونه، نه "افغانستان" او نه د ټولني "افغاني" هويت، یو هم، په رسمیت نه پیژني. تردې چې ځني پښتانه اسلامي سخت دریځي اخوانیان، وهابیان او طالبان د "افغاني" په ځای د "اسلامي" هويت خبره کوي.

په ۹۷ - ۱۹۹۲ دوره کې د شمال ائتلاف د دوو مهمو غړو په توگه د ازبکو "جنبش ملي اسلامي" او د هزاره گټانو "حزب وحدت اسلامي" په گډه د هزاره جات (کرمان) د خود مختاره ایالت جمهوریت، د لویدیز د خود مختاره ایالت جمهوریت (هرات)، د شمال د خود مختاره ایالت جمهوریت (مزار شریف) او د جنوب د خود مختاره ایالت جمهوریت (کندهار) په څلورو ټوپو باندې د یوه موټي افغانستان د ویشلو په دود، په (۱۷) فصلونو او ۲۷۲ مادو کې د فدرالي سیستم اساسي قانون جوړ کړ^(۲).



له ۱۹۶۴، ۲۴۲ المریز کال نه وړاندې د هیواد اداري سیاسي واحدونه (ولایتونه)

• د ولایتونو مرکزونه

اخځ: ل. دوپړې، افغانستان، ۱۵۶ مخ، ۱۹۸۰

پښتو ژباړه: د ختیځ بیا رغونې اداره (کور)

د فدراليزم سياسي بنسټ:

فدراليزم او ټوټه کېدنه په افغانستان کې دوه مترادف غير افغاني واقعيتونه دي. فدراليزم په افغانستان کې په هيڅ ډول له ټوټه کولو نه بنکته اهداف نشي لاندې کولای. د فدراليزم انگيزه د افغانستان د شمال سکتاريزم، د لويديز د پراختيا غوښتونکي مذهبي فاشيزم او په دوی پورې د تړلو افغاني قومي- مذهبي گروپونو دنژادې- مذهبي غوښتنو يوه نا مشروع طرحه ده. که فدراليزم په افغانستان کې د قومي اقليتونو د سياسي او کلتوري غوښتنو خبره وي، نو، دوی په افغانستان کې د دموکراسۍ نه وړاندې او راوړسته د يوې متناسبې نمايندگۍ نه هم زيات څه درلودل:

له دموکراسۍ نه پخوا تاجکو ته چې د هېواد د نفوسو په سلو کې دولس جوړوي^(۱)، په سلو کې ۲۹.۲ غټ دولتي پوستونه^(۲)، پښتنو ته چې په سلو کې د افغان نفوس ۶۳ جوړوي^(۳)، ۵۱.۹٪^(۴)، ساداتو ته چې په افغان نفوس کې يو فيصد هم نشي جوړولای^(۵)، په سلو کې ۶.۴٪^(۶)، نورو سني قومونو ته په سلو کې ۴.۵٪^(۷) او اهل تشيع ته په سلو کې ۱.۸٪^(۸) دا ډول دولتي پوستونه رسيدلي وو. د ديموکراسۍ په دوره کې (۱۹۶۴-۷۳) پښتنو ته سلو کې ۵۶.۱، تاجکو ته ۳۳، ساداتو ته ۳.۳، نورو سني قومونو ته ۵.۵ او اهل تشيع ته په سلو کې ۲.۲ غټ دولتي پوستونه ورکړل شوي وو^(۹).

په کلتوري لحاظ، يوازې فارسي ژبه په واقعيت کې د دولت رسمي ژبه وه نه پښتو د پښتانه اکثريت په گډون اقليتونه مجبور وو د خپلو رسمي او غير رسمي چارو د سمون لپاره دا ژبه زده کړي.

بنسټکاره ده چې د کوچنيو اقليتونو په گډون د هزاره او پښتنو سياسي او کلتوري حقوق تاجکو او ساداتو اخستي وو. په کار ده، دوی د خپلو حقه حقوقو د خوندي کولو لپاره په مشروع او سوله ييزه توگه مبارزه وکړي.

د يادونې وړ ده چې، د خلق- پرچم د حکومت په دوره (۹۲-۱۹۷۸) کې د قومي اقليتونو دا ډول غوښتنې هم پوره شوې. هزاره گانو په دې دوره کې ان ترصداقت پورې دولتي پوستونه خپل کړي وو. دوی ته د "اقوام و قبائل"، "اقلیتونو" او "مليتونو" په نوم خپلواک سازمانونه او وزارتونه هم جوړ شول. په ۹۷-۱۹۹۲ دوره کې تاجکو د جمهوري رياست او صدارت نه نيولې تر مهمو وزارتونو پورې ټول دولتي غټ پوستونه خپل کړل؛ ازبک او هزاره له دوی نه هم وړاندې لږل.

نو، د زيات شمېر بهرنيو عواملو په څنگ کې د لويديز مذهبي او د شمال پراختيا غوښتونکي سکتاريزم له يوې خوا، او دکورنيو عواملو په توگه په افغانستان کې د ملي ايډيالوژۍ کمزوري تعميم، د ملي ټولني د جوړيدو خام پخلۍ، د اکثريت د ملي مسئوليت اود اقليتونو د ملي احساس کمزوري، د کمونيستي ايډيالوژۍ او دين په بنسټ د "دولت" او "ټولني" د جوړولو عمل او د اسلامي او کمونيستي دواړو سخت دريځيو له خوا قومي اقليتونو ته غير طبيعي او غير افغاني وده ورکول له بلې خوا؛ ټول د يوه موتي

افغانستان د ټوټه کونې د بنسټيز گام په توگه د فدراليزم محرکه فوه او انگيزه گڼلای شو.

د فدراليزم جغرافيايي بنسټ:

لکه څنگه چې هندوکش، بابا غره، سفيد کوه، سپين غره او د غرونو نورو لړيو کوم ځانگړی قومي گروپ له بله نه دي بيل کړي؛ د آمو، هريرود، هلمند-ارغنداو او د کابل د سيندونو څلورو سيستمونو هم قومي گروپونه يو له بله نه دي بيل کړي. د غرونو دا لړي او د سيندونو دا څلور سيستمونه د قومي گروپونو په منځ منځ کې ځای لري. هيڅ ډول جغرافيا يې برید افغان قومي گروپونه سره ندي ويشلي.


د فدراليزم اقتصادي بنسټ:

هزاره گان د فدراليزم ديوه اصلي غوښتونکي او د دې طرحې د بنسټ ايښودونکي په توگه د فدراليزم دجوړيدو هيڅ اقتصادي بنسټ نه لري. که په بدڅشان کې د لاچوردو، په تخار کې د سرورزو، په پنجشېر کې د زمردو او د بغلان کې د سکرو طبيعي زيرمي شته دی؛ خويا ده دې وي چې په دغه اصلي تاجک ميشته شمال ختيزه حوزه کې په سلو کې ۳۳ پښتنو په گډون د سيمې په سلو کې ۵۵ اوسيدونکي غير تاجک دي^(۱۲). د فدراليزم د غوښتونکو په توگه، د هېواد په شمال نفت او گاز لرونکې سيمه کې، يوازې ازبک-ترکمن د گټې په کور کې دي. هغه هم داسې چې ازبک او ترکمن، د هېواد د شمالي اقتصادي حوزې په توگه، د سمنگان، بلخ، جوزجان او فارياب د ولايتونو په سلو کې يوازې نيمايي، پښتانه په سلو کې ۳۰ او نور اقليتونه ددې حوزې په سلو کې پاتې ۲۰ نفوس جوړوي^(۱۳). په دې بې شماره ستونزو او خنډونو برسیره، قومي گروپونه، په تيره بيا فدرال غوښتونکي اقليتونه، يو هم دخپلو په نوم فدرالي ټوټو د تخنيکي او اداري چارو کار پوهان هم نلري.

د فدراليزم قومي بنسټ:

د فدراليزم په وړاندې په اقتصادي او جغرافيايي شته خنډونو برسیره، چې په بالفعل ډول د فدراليزم د جوړيدو مخه نيسي، زمونږ ددې څيړنې د اصلي تيزس په توگه، "د افغانستان قومي جوړښت"، په خپله يو بنسټيز خنډ دی. يوازې نژدې درې نيم ميليونه په قاطع اکثريت پښتانه کوچنيان چې، شمال او مرکزي افغانستان يې د دوبي او جنوب يې د ژمي کور دی، د فدراليزم پياوړی مخالف دی.

په شمال او جنوب کې له خپلو گاونډيو سره د افغان قومي او نژادي گروپونو شته قومي-نژادي اړيکي فدراليزم ته يو داسې سيمه ييز کچ ورکولای شي چې، ښايي د سيمې د سياسي جغرافيا په کرښو کې گوتې ووهي. نو، مونږ مخکې لدې چې د فدراليزم د جوړيدو امکانات د افغانستان د قومي جوړښت په هنداره کې وگورو؛ د افغانستان په گډون ټول سيمه ييز قومي گروپونه او د شمار له مخې د هغوی توان په لنډ ډول څيړو.



سیندونه:

۱. د آمو سیستم
۲. د هریرود سیستم
۳. د هلمند ارغنداو سیستم
۴. د کابل سیستم

اخذ: ل. دویری، افغانستان ۳۲مغ، ۱۹۸۰

اخځونه

1. Louis Dupree ` Afghanistan ` pp .156 – 157 ` 1980.
۲. محمد حسن ڪاکړ، رڼا او دفاع، د محمد حسن سهاك مقاله: بحثي پيرامون نفوس ڪشور، ۵۴ مخ، ۱۹۹۹، پېښور، د ساپي ډپنټو څيړنو او پراختيا د مركز چاپ.
۳. Wak Foundation For Afghanistan, "*The Ethnic Composition of Afghanistan*", p. 27, KOR, 1999, Peshawar.
۴. محمد انعام واک، "افغانستان: دريم قوت"، ۳۸، ۳۹ مخونه، واک فونډيشن د افغانستان لپاره، ۱۹۹۹ کال، پېښور.
12. Wak Foundation for Afghanistan, "*The Ethnic Composition of Afghanistan*", op. cit., p. 37.
13. Ibid, p . 35.

دويمه برخه:

سيمه ييز قومي - ژبني ګروپونه (نفوس او فيصدي)

افغانستان:

د افغانستان د نفوس لپاره يو منلی او دقيق عدد په لاس کې نشته. د تيرو دوو پيړيو راهيسې د افغانستان نفوس په لاندې ډول ښودل شوی دی:

په ۱۸۱۸ کال مونت سټورټ الفنسټن Mount Stuart Elphinstone په خپل کتاب "د کابل سلطنت" کې د احمدشاهي امپراطورۍ نفوس ۱۴,۸۰۰,۰۰۰ ښودلی و.^(۱) په ۱۸۹۵ کال کې د ډيورنډ لاین له تړون نه وروسته ۴۵۰۰,۰۰۰ اټکل شوی و.^(۲) په کال ۱۹۰۶ کې ۱۰,۰۰۰,۰۰۰^(۳) په ۱۹۳۰ کې ۱۲,۰۰۰,۰۰۰^(۴)، په ۱۹۶۲ کې ۱۵,۲۷۱,۶۸۷^(۵) او ۱۹۷۹ کال کې د حکومت د نمونه يي سرشميرنې له مخې افغان نفوس ۱۵,۵۰۰,۰۰۰ و.^(۶)

د نفوسو د "دوه فيصده" کلنۍ ودې په صورت کې به د ۱۸۹۵ کال نفوس د درې برابره کيدونه وروسته^(۷) اوس په دوه زرم کال کې ۳۶۱۰,۰۰۰ وي. د ۱۹۶۲ کال نفوس به دخای په خای شوي (ښاري - کليوالي) او کوچي نفوس په بيلوالي تر دوه زرم کال پورې په دې ډول زيات شوی وي:

الف: د نفوسو د ۲% کلنۍ ودې په صورت کې:

شمير	کال	ښاري - کليوالي نفوس	کوچيان	ټول
۱	۱۹۶۲	۱۲,۸۱۳,۹۴۲	۲,۴۵۷,۷۴۵	۱۵,۲۷۱,۶۸۷
۲	۱۹۹۷	۲۵,۶۲۷,۸۸۴	۴,۹۱۵,۴۹۰	۳۰,۵۴۳,۳۷۴
۳	۲۰۰۰	۲۶,۷۱۷,۰۶۹	۵,۱۲۴,۳۹۸	۳۱,۸۴۱,۴۶۷

ب. د نفوسو د ۲,۵% کلنۍ ودې په صورت کې:

شمير	کال	ښاري - کليوالي نفوس	کوچيان	ټول
۱	۱۹۶۲	۱۲,۸۱۳,۹۴۲	۲,۴۵۷,۷۴۵	۱۵,۲۷۱,۶۸۷
۲	۱۹۹۲	۲۵,۶۲۷,۸۸۴	۴,۹۱۵,۴۹۰	۳۰,۵۴۳,۳۷۴
۳	۲۰۰۰	۲۸,۹۵۴,۵۰۸	۵,۵۵۴,۵۰۳	۳۴,۵۰۹,۰۱۱

په سلو کې د نفوسو د ۲,۵ او ۲,۷ کلنۍ ودې په صورت کې د ۱۹۷۹ کال افغان نفوس په دوه زرم کال کې ديرش ميلیونو ته نژدې کيږي.

د نفوسو د زياتې کلنۍ ودې د مخنيوي د څه ناڅه بريالي پروگرام سره سره، بياهم د پاکستان د ۱۹۹۷ کال د نفوسو کلنۍ وده ۲,۷۷ و^(۸). ښکاره ده چې په

افغانستان کې همدا عدد هم يو ټيټ عدد دی. د جگړې په کلونو کې په پاکستان کې د افغان مهاجرو په ټولنه کې د نفوسو کلنۍ وده (۳) اټکل شوې وه^(۹)، که په دوه زرم کال کې د افغانستان نفوس دیرش میلیونه ومنو؛ نو په افغانستان کې د بېلو بېلو قومونو په بنسټ د نفوسو شمار، د قومونو فیصدي او ویش د افغانستان لپاره د واک فونډیشن Wak Foundation For Afghanistan “WFA” د شپږ کلنۍ سروې او څیړنې (۹۶-۱۹۹۱) له مخې په لاندې ډول دي:

الف. په ټول هېواد کې د قومونو فیصدي^(۱۰)

شمیر	قومي گروپونه	فیصدي
۱	پښتانه	۶۲.۷۳
۲	تاجک	۱۲.۳۸
۳	هزاره	۹
۴	ازبک	۶.۱
۵	ترکمن	۲.۶۹
۶	ایماق	۲.۶۸
ټول		۹۵.۵۸
نور کوچني اقلیتونه		۴.۴۲
ټول ټال		۱۰۰

ب. په زونونو کې د قومونو ویش^(۱۱):

۱. شمال + لویدیږ زون *

شمیر	قومي گروپونه	د زون د نفوسو په سلو کې	د هېواد د ټول نفوس په سلو کې	شمار (نفوس)
۱	پښتانه	۳۹.۴۷	۱۳.۲۹	۳,۹۸۷,۰۰۰
۲	تاجک	۲۰.۹	۷.۰۴	۲,۱۱۲,۰۰۰
۳	ازبک	۱۷.۵	۵.۸۹	۱,۷۶۷,۰۰۰
۴	ترکمن	۷.۶۸	۲.۵۸	۷۷۴,۰۰۰
۵	هزاره	۵.۹۳	۱.۹۹	۵۹۷,۰۰۰
۶	ایماق	۵.۷۱	۱.۹۲	۵۷۶,۰۰۰
نور کوچني اقلیتونه		۲.۸۲	۰.۹۵	۲۸۵,۰۰۰
ټول ټال			۳۳.۶۷	۱۰,۰۹۸,۰۰۰

* شمال + لویدیږ زون: بدخشان، تخار، کندز، بغلان، سمنگان، بلخ، جوزجان، فاریاب، بادغیس، هرات او فراه.

۲- مرکزي زون (باميان، غور، ارزگان):

شمار (نفوس)	د هېواد د ټول نفوس په سلو کې	د زون د نفوسو په سلو کې	قومي گروپونه	شمير
۹۵۱.۰۰۰	۳.۱۷	۵۰	هزاره	۱
۶۶۰.۰۰۰	۲.۲	۳۴.۶۱	پښتانه	۲
۲۲۸.۰۰۰	۰.۷۶	۱۱.۹۱	ایماق	۳
۳۹.۰۰۰	۰.۱۳	۲.۱۱	تاجک	۴
۲۷.۰۰۰	۰.۰۹	۱.۳۹	نور کوچني اقليتونه	۵
۱.۹۰۵.۰۰۰	۶.۳۵		ټول ټال	

۳- جنوب + ختيز زون (کونړ، لغمان، ننگرهار، پکتيا، پکتیکا، کاپيسا، پروان، کابل، وردگه، لوگر، غزنی، زابل، کندهاراو نيمروز):

شمار (نفوس)	د هېواد د ټول نفوس په سلو کې	د زون د نفوسو په سلو کې	قومي گروپونه	شمير
۱۱.۱۹۰.۰۰۰	۳۷.۳	۷۶.۴۲	پښتانه	۱
۱.۵۶۳.۰۰۰	۵.۲۱	۱۰.۶۷	تاجک	۲
۱.۱۴۹.۰۰۰	۳.۸۳	۷.۸۴	هزاره	۳
۶۳.۰۰۰	۰.۲۱	۰.۴۳	ازبک	۴
۳۰.۰۰۰	۰.۱	۰.۲۱	ترکمن	۵
۶۴۸.۰۰۰	۲.۱۶	۴.۴۲	نور کوچني اقليتونه	۶
۱۴.۶۴۳.۰۰۰	۴۸.۸۳		ټول	

۲۶.۶۴۶.۰۰۰	۸۸.۸۲	(۳+۲+۱)	ټول ټال
------------	-------	---------	---------

۴. کوچيان Nomads ۱۲ :

کوچيان نن سبا په خپله پروني بڼه او شمار کې نه دي پاتې شوي. خو، د خای په خای شوي، نیم خای په خای شوي او یا څه نا څه کوچي په هره بڼه کې چې وي: د نور افغان نفوس په څير زيات شوي دي.

- پښتانه کوچيان د هېواد د ټولو کوچيانو % ۸۹: د هېواد د ټولو نفوس ۹،۹۵..... ۲،۹۸۵،۰۰۰
- نور کوچيان د هېواد د ټولو کوچيانو % ۱۱: د هېواد د ټول نفوس % ۱،۲۳..... ۳۶۹،۰۰۰
- ټول کوچيان د هېواد د ټول نفوس ۱۱،۱۸..... ۳،۳۵۴،۰۰۰
- د هېواد ټول نفوس..... ۳۰،۰۰۰،۰۰۰

د هېواد په کچ د بېلو بېلو قومي گروپونو شمار:

شمير	قومي گروپونه	شمار
۱	د افغانستان ټول پښتانه	۱۸,۸۲۲,۰۰۰
۲	تاجک	۳,۷۱۴,۰۰۰
۳	هزاره	۲,۶۹۷,۰۰۰
۴	ازبک	۱,۸۳۰,۰۰۰
۵	ترکمن	۸۰۷,۰۰۰
۶	ایماق	۸۰۴,۰۰۰
۷	نور کوچني اقليتونه	۱,۳۲۶,۰۰۰
ټول		۳۰,۰۰۰,۰۰۰

یادونه: د نورو کوچنیو قومي اقليتونو په پورتنی شمار کې ۳۰۰,۰۰۰ افغان بلوچ هم گډ دي.

په افغانستان کې د قومونو ویش ښیي چې شمالي افغانستان د زیات شمیر افغان قومونو د تراکم سیمه ده. په شمال ختیځه حوزه کې د بدخشان نه نیولې په لویدیځ کې تر فراه پورې، تاجک د نفوسو په سلو کې ۲۱، ازبک ۱۷,۵، ترکمن ۷,۶، هزاره گان ۶ او ایماق په سلو کې ۵,۷ نفوس جوړوي. نو، پښتانه په سلو کې ددې زون د نفوسو د ۳۹,۴۷ په توگه اکثریت قومي گروپ جوړوي. عرب، بلوچ، مغل او نورې کوچنۍ قومي پښې ددې زون کوچني اقليتونه دي.

په دې زون کې د تاجکو او ازبکو فیصدي سره نژدې دي: د افغانستان د ټولو تاجکو په سلو کې ۷ او د ازبکو په سلو کې ۶ نفوس په دې زون کې آباد دي. په بله ژبه، په سلو کې د افغانستان د ټولو تاجکو ۷ او نژدې ټول ازبک پدې زون کې اوسېږي. په سلو کې د ټولو پښتنو ۱۳، د هېواد د ټولو هزاره گانو او ایماقو په سلو کې دوه دوه په دې زون کې میشت دي. یوازې په شمال + لویدیځ زون کې آباد پښتانه د هېواد د ټولو تاجکو او ددې زون میشت تاجک د هېواد د ټولو ازبکو سره برابر دي.

جنوب + ختیځ زون چې پښتنو پکې خپل ژبني هويت ساتلی؛ د پښتنو د مطلق اکثریت سیمه ده. شاپري، نورستاني، عرب او گوجر ددې سیمې غټ کوچني اقليتونه دي. په همدې توگه بلوچ د یوه کوچني اقلیت په توگه په جنوب کې آباد دي.

د اکثریت او غټو قومي اقليتونو ویش:

پښتانه: د هېواد د ټولو ۶۲,۷۳ پښتنو په سلو کې دوه د هېواد په مرکزي، ۱۳ د هېواد په شمال + لویدیځ، ۳۷ په جنوب + ختیځ او په سلو کې پاتې ۱۰ د کوچیانو په توگه آباد دي. تاجک: په سلو کې دهیواد د ټولو ۱۲ تاجکو ۷ د هندوکش په شمال کې له بدخشان نه نیولې تر فراه پورې او په سلو کې پاتې ۵ د هندوکش په جنوب کې ډیر په پروان، کاپیسا او

کابل کې آباد دي

هزاره ۵: باميان په افغانستان کې د هزاره گانو اصلي سيمه ده. خو، د يادونې وړه چې په سلو کې د افغانستان د ټولو ۹ هزاره گانو يوازې ۳ د باميانو په گډون په مرکزي افغانستان، په سلو کې ۲ په شمال+ لويديز زون او په سلو کې پاتې ۴ هزاره گان د هيواد جنوب + ختيز زون کې آباد دي.

د افغانستان د ټولو ازبکو، ترکمنو او ايماقو د اوسيدو اصلي سيمه شمال+ لويديځ زون دی.

۲. پاکستان:

د پاکستان د ۱۹۹۷ کال د سرشميرني له مخې ددې هېواد ټول نفوس ۱۳۵،۲۸۰،۰۰۰ نيودل شوی دی (۱۳):

شمير	قومي- ژبني گروپونه	نفوس
۱	شمال لويديزه سرحدي صوبه	۲۰،۳۴۳،۰۰۰
۲	پنجاب	۷۳،۱۶۰،۰۰۰
۳	سند	۲۹،۵۶۸،۰۰۰
۴	بلوچستان	۶،۷۳۸،۰۰۰
۵	فاټا FATA او نور	۵،۴۷۱،۰۰۰
	ټول	۱۳۵،۲۸۰،۰۰۰

ددې هېواد د ۱۹۸۱ کال دسر شميرني له مخې د بېلو بېلو قومي- ژبنيو گروپونو فيصدي په لاندې ډول دي (۱۴):

شمير	قومي- ژبني گروپونه	فيصدي
۱	پنجابيان	۴۸،۱۷
۲	پښتانه	۱۳،۱۴
۳	سنديان	۱۱،۷۷
۴	سرائيکيان	۹،۸۳
۵	مهاجر	۷،۶
۶	بلوچ	۴،۲۱
	نور کوچني قومي- ژبني گروپونه	۵،۲۴

يادونه: پنجابيان کوم قومي گروپ نه، بلکې د يوزيات شمير قومي- ژبنيو گروپونو مجموعه ده. مهاجر: هغه هندي مسلمانان دي چې په ۱۹۴۷ کال کې د هند د ویش په خت کې پاکستان ته راغلل. مهاجر پخپله د بيلو بيلو قومي- ژبنيو گروپونو مجموعه ده؛ نه يوځانگړی قومي- ژبني گروپ. د يادونې وړه چې په پاکستان کې هم د قومونو فيصدي يوه ناندریزه مسئله ده. ټولو ته د منلو وړ فيصدي په لاس کې نشته. پښتانه، بلوچ او سرائيکي قومي- ژبني گروپونه د پاکستان په ټول نفوس کې د خپلو فيصديو سره موافق ندي. دمثال په توگه په بلوچستان کې پښتانه او بلوچ خپل دقيق شمار نلري. په سند کې بلوچ، پښتانه او سنديان

يو په بل کې دل شويدي په شمال لویديزه سرحدي صوبه North West Frontier Province (NWFP) کې غير پښتو ژبې پښتانه له پښتو ژبو پښتنو نه کم شوي. په پنجاب کې په خټه يو زيات شمير پښتانه په سرانیکي ژبني گروپ کې وړک او شمارل شويدي. په همدې ډول. لکه څنگه چې د پښتنو په گډون يو زيات شمير غټ او واړه قومي گروپونه په پنجابي قومي- ژبني گروپ کې شمارل شوي؛ په کشمير کې هم پښتانه په کلتوري بنسټ وړک شويدي.

مونږ په پاکستان کې د قومي گروپونو په هکله د قيقه او پراخه څيړنه نلرو. خو، داچې په افغانستان کې د قومونو په بنسټ ولاړ فدراليزم سيمه ييزې قومي لاس اچونې کولای شي؛ نو په لنډ ډول مو د پاکستان قومي- ژبني گروپونه له نظره تير کړي دي.

لومړی، پښتانه

الف، پښتانه په شمال لویديزه سرحدي صوبه کې: د ۱۹۸۱ کال د سر شميرنې له مخې يوازې پښتو ژبو پښتنو ددې صوبې په سلو کې ۶۸.۳ نفوس جوړاوه^(۱۵). نو د پاکستان د ۱۹۹۷ کال د نفوسو له مخې ددې صوبې پښتو ژبې پښتانه په لاندې ډول گڼلای شو:

$$۲۰.۳۴۳.۰۰۰ \times ۶۸.۳\% = ۱۳.۸۹۴.۲۶۹$$

خو، د دې صوبې د ډيره اسماعيل خان D. I. Khan د ولسوالۍ (ضلعی) او د هزاره ډويژن Division (لويه ولسوالی) د ايټ آباد او مانسهرې د ولسواليو غير پښتو ژبې پښتانه هم ددې صوبې د پاملرنې وړ نفوس جوړوي. خو داچې اوس د ډيره اسماعيل خان د غير پښتو ژبو پښتنو په هکله څه ناڅه دقيق معلومات په لاس کې نلرو؛ نو پدې څيړنه کې مو دا پښتانه په نظر کې نيولي ندي. د ۱۹۸۱ کال د سر شميرنې له مخې د مانسهرې او ايټ آباد ولسواليو، چې زيات په برين، ساپيو، مشوانيو، زاخيلو او نورو پښتنو قومي گروپونو آبادې دي؛ په ترتيب سره ددې صوبې په سلو کې ۹.۶۴ او ۱۰.۵۷ نفوس جوړاوه^(۱۶). پښتانه ددې دواړو ولسواليو په شلو کې لږ تر لږه ۸۰ نفوس جوړوي^(۱۷). نو، پدې صوبه کې يوازې د همدې دوو ولسواليو غير پښتو ژبې پښتانه د ۱۹۸۱ کال د فيصدي له مخې د صوبې په کچ د ۱۹۹۷ کال په نفوس کې لاندې عدد خپلولې شي:

$$۲۰.۳۴۳.۰۰۰ \times ۹.۶۴\% = ۱.۹۶۱.۰۶۵ \dots \dots \dots \text{مانسهره}$$

$$۲۰.۳۴۳.۰۰۰ \times ۱۰.۵۷\% = ۲.۱۵۰.۲۵۵ \dots \dots \dots \text{ايټ آباد}$$

$$۴.۱۱۱.۳۲۰ \dots \dots \dots \text{ټول نفوس}$$

$$۴.۱۱۱.۳۲۰ \times ۸۰\% = ۳.۲۸۹.۰۵۶ \dots \dots \dots \text{غير پښتو ژبې پښتانه}$$

ب، پښتانه په پنجاب کې:

د پاکستان د ۱۹۸۱ کال د سر شميرنې له مخې د پنجاب د اټک او ميانوالی ولسوالیو، چې په اويامه لسيزه کې له شمال لویديزې سرحدي صوبې نه بېلی او په پنجاب

پوری ورتل شوې او زیاتې په عیسی خیلو، نیازیو او خټکو پښتني قومونو آبادې دي، په ترتیب سره د پنجاب د ټول نفوس ۲،۴۲ او ۲،۹۱ نفوس جوړاوه^(۱۸). ددې دوو ولسوالیو پښتون نفوس که په ترتیب سره د پنجاب د ټول نفوس ۲ او ۲،۵ هم ونیسو^(۱۹)، نو، ددې دوو ولسوالیو غیر پښتو ژبې پښتانه د پاکستان د ۱۹۹۷ کال د سر شمیرني له مخې د پنجاب په ټول نفوس کې لاندې شمیر جوړ ولای شي:

$$\begin{aligned} \text{اتک} & \dots\dots\dots ۱,۴۶۳,۲۰۰ = ۲\% \times ۷۳,۱۶۰,۰۰۰ \\ \text{میانوالی} & \dots\dots\dots ۱,۸۲۹,۰۰۰ = ۲,۵\% \times ۷۳,۱۶۰,۰۰۰ \\ \text{ټول} & \dots\dots\dots ۳,۲۹۲,۲۰۰ \end{aligned}$$

په دې سربیره، د پاکستان د ۱۹۸۱ کال سرشمیرني په ټول پنجاب کې په سلو کې ۰،۷۶ پښتو ژبې پښتانه ښودلي دي^(۲۰):

$$۷۳,۱۶۰,۰۰۰ \times ۰,۷۶ = ۵۵۶,۰۱۶$$

د دقیقو ارقامو د نه درلودلو له کبله مو د پنجاب د قصور Kasur د ولسوالۍ غیر پښتو ژبې پښتانه، د گوجرانوالې او گوجرات غیر پښتو ژبې پښتانه، په سرائیکي قومي-ژبني گروپ کې د ملتان، ډیره غازي خان، فیصل آباد او بهاولپور د ولسوالیو په خټه لودي، نیازی، خټک، عیسی خیل اونور دل شوي سرائیکي ژبې پښتانه پدې څېړنه کې په نظر کې ندي نیولي. خو، بیا هم د پنجاب پښتو ژبې او غیر پښتو ژبې پښتانه لږ تر لږه ۳،۸۴۸،۲۱۶ کیږي.

ج، پښتانه په بلوچستان کې:

د یادونې وړ ده چې، د بلوچستان د ټولې ۳۴۷،۱۹۰ مربع کیلو متره^(۲۱) ځمکې په زیات پراخوالي کې بلوچ (بلوچ + براهوي) او په پاتې لږ پراخوالي کې پښتانه آباد دي. خو د وروستي پراخوالي د نفوسو له تراکم نه د لومړني پراخوالي د نفوسو لږ تراکم په بلوچستان کې د بلوچو او پښتنو په شمیر کې یو معکوس تناسب منځ ته راوستی دی.

د یادونې بل مهم ټکی دادی چې، د افغانستان، ایران او پاکستان د درې واړو هیوادونو په بلوچ میشته سیمو کې د نفوسو تراکم ډیر ټیټ دی. د مثال په توگه د افغانستان په اصلي بلوچ میشته سیمه نیمروز کې د نفوسو تراکم په ۱۹۹۰ کال کې درې^(۲۲) او په پاکستانی بلوچستان کې په ۱۹۸۱ کې ۱۲ و؛ خو، په سند کې ۱۳۵، په پنجاب کې ۲۳۰ او NWFP کې ۱۴۸ و^(۲۳). له بلې خوا د پاکستان د نوموړې سر شمیرني له مخې د بلوچستان په پښتنو میشتو سیمو کې د نفوسو تراکم په بلوچ میشته سیمو کې د نفوسو له تراکم نه زیات ښودل شوی دی. د مثال په ډول د بلوچستان په پښتنه میشته سیمه پشین کې د نفوسو تراکم په ۱۹۸۱ کال کې ۳۴،۱ و؛ خو، په بلوچ میشته سیمه پنجگور Panjgur کې دا تراکم ۹،۵ و؛ په پښتون میشته سیمه ژوب کې ۱۳،۳، خو، په بلوچ میشته سیمه خضدار کې ۶ و^(۲۴). په دې سربیره، کویته د بلوچستان د مرکز او ډیر نفوسه ښار په توگه چې د ۱۹۸۱ کال د سر شمیرني له مخې یې د نفوسو تراکم ۱۸۴ و او د بلوچستان ۸،۸%

نفوس يې درلود، زياته زياته يوه پښتنه ميشته سيمه ده. په کويته برسیره، د بلوچستان د غتو او ډير نفوسه مرکزونو په توگه پشین، لورالايي او ژوب، چې هر يوه په نوموړي کال کې په ترتيب سره په سلو کې د بلوچستان ۸،۷۴، ۸،۹۵ او ۸،۳۵ نفوس جوړاوه؛ هم ټولې پښتنې ميشته سيمې دي.

سره لدې چې، پښتانه ددې سر شميرني نتايجو ته د شک په سترگه گوري؛ خو د نفوسو د تراکم توپير د بلوچو او پښتنو د سيمو ترمنځ روڼ دی. په سر شميرنه کې، د پښتنو له قوله، پښتنو د پاکستان په وروستۍ (۱۹۹۷) سر شميرنه کې بشپړ گډون هم و نکړ. دوی وايي چې د بلوچو د قبایلي نظام د نفوذ له مخې په کوچيانې ډوله بلوچ ميشته سيمو کې سر شميرنه په نورو سيمو کې له سر شميرنې نه توپير لري. هلته د بلوچي سردارانو په خوښه د هغوی د قبيلو د خلکو شمار ثبتيږي. د يو شمير با خبرو بلوچو له قوله اصلي بلوچ ميشته سيمه د سند صوبه ده، چې د نيمايي نه زيات نفوس يې په ژبني لحاظ سنديان خو په خټه بلوچ - براهويان دي.

د پاکستان د ۱۹۸۱ کال سر شميرنه په بلوچستان کې د نفوسو په سلو کې ۲۵،۰۷ پښتو ژبي پښتانه نيسي^(۲۵). خو د يادونې وړ ټکی دادی چې د کندهار له شوراوک نه پخوا را اوبنتي بريخ ترينان پښتانه د پاکستاني بلوچستان دوشکې بلوچي ژبي پښتانه دي^(۲۶). پدې برسیره، د بلوچستان بلوچي ژبي "رئيسانان" قبيله خان بلوچ نه بلکې پښتانه "ترين" بولي. خو، موږ د دقيقو ارقامو د نه درلودلو له مخې دا پښتانه په نظر کې ندي نيولي. په هر حال، د بلوچستان په نفوسو کې دپښتنو او بلوچو - براهويانو ترمنځ د فيصدي موضوع يوه ناندریزه ده. نو که دبلوچستان په ټول نفوس کې پښتنو او بلوچ نفوس مساوي هم ونيول شي، د بلوچستان پښتو ژبي پښتانه څه نا څه ۲،۷۶۲،۵۸۰ تنه کيږي.

د، پښتانه په سند کې:

د پاکستان د ۱۹۸۱ کال سرشميرنې دسند په بناري نفوس کې په سلو کې ۶،۴۸، په کليوالي نفوس کې ۰،۶۴ او د ټول سند په نفوس کې په سلو کې ۳،۰۶ پښتو ژبي پښتانه بنودلي دي^(۲۷). خو، يو شمير با خبره پښتني منابع نه يوازی په سند کې پښتو ژبي پښتانه له پورتنی شمار نه زيات نيسي؛ وايي چې يوزيات شمير غير پښتو ژبي پښتانه هم په تيره بيا د سند د کراچۍ په بندري تجارتي ښار، حيدرآباد او سيبی کې آباد دي. دوی په سند کې يوازی پښتو ژبي پښتانه درې ميليونه، چې د سند د ټول نفوس په سلو کې لس کيږي، نيسي.

د يادونې وړ ده چې، د سند دسيبې Sibi د ولسوالۍ يوزيات شمير خلک سندي ژبي پښتانه دي. د حيدرآباد يو شمير پښتنو خپله مورنۍ ژبه پرېښي او د کراچۍ پښتانه هم په همدې برخليک اخته دي. په عمومي توگه، سندي پښتانه د سندي ژبو، اردو ژبو په نوم په "سندي" او "مهاجر" قومي - ژبني گروپونو کې شميرل شويدي. په هر حال، ويل کيږي چې، پښتو ژبي پښتانه لاهم دسندي پښتنو اکثريت جوړوي.

مونږ اوس اوس د سند د پښتو ژبو او غير پښتو ژبو پښتنو د شمار په هکله دقيق ارقام په لاس کې نلرو. نو ځکه مو په دې څيړنه کې دسند د پښتنو لپاره د پاکستانې باخبرو پښتني منابعو او دولتي خپرو شويو فيصديو په ځای د ټول سند د پښتو ژبو او غير پښتو ژبو پښتنو لپاره د يوې منځنۍ فيصدي په توگه د ۶.۴۸ پورتنی عدد او بيا ټول سندي پښتانه په سلو کې ۷۰ پښتو ژبي پښتانه په نظر کې نيولي دي.

۱	ټول سندي پښتانه (اټکل):	۱,۹۱۶,۰۰۰	×	۶.۴۸%	=	۱۲۴,۸۰۰
۲	پښتو ژبي:	۱,۹۱۶,۰۰۰	×	۷۰%	=	۱,۳۴۱,۲۰۰
۳	غير پښتو ژبي:	۱,۹۱۶,۰۰۰	-	۱,۳۴۱,۲۰۰	=	۵۷۴,۸۰۰

هـ ، پښتانه په کشمير کې: د دقيقو ارقامو او معلوماتو د نه درلودلو له کبله مو دا پښتانه په نظر کې ندي نيولي.

و ، پښتانه په FATA کې: سره لدې چې پښتانه د FATA د پښتنو شمير له پنځو ميليونو نه زيات گڼي، خو، مونږ د پاکستان د ۱۹۹۷ کال درسمي سرشميرنې له مخې د FATA د پښتو شمير پنځه ميليونه اټکل کړی دی.

په لنډ ډول د پاکستان پښتو ژبي او غير پښتو ژبي پښتانه په لاندې ډول شميرلای شو:

شمېر	استوگنځي	پښتو ژبي	غير پښتو ژبي	ټول	%
۱	NWFP	۱۳,۸۹۴,۲۶۹	۳,۲۸۹,۰۵۶	۱۷,۱۸۳,۳۲۵	۸۴.۵
۲	FATA	۵,۰۰۰,۰۰۰	-	۵,۰۰۰,۰۰۰	
۳	پنجاب	۵۵۶,۰۱۶	۳,۲۹۲,۲۰۰	۳,۸۴۸,۲۰۰	۵
۴	بلوچستان	۲,۷۶۲,۵۸۰	؟	۲,۷۶۲,۵۸۰	۴۰
۵	سند	۱,۳۴۱,۲۰۰	۵۷۴,۸۰۰	۱,۹۱۶,۰۰۰	۶.۵
	ټول	۲۳,۵۵۴,۰۰۰	۷,۱۵۶,۰۰۰	۳۰,۷۱۰,۰۰۰	۲۲,۷

پنجابيان:

د پاکستان د يوې صوبې په توگه "پنجاب" د "پنج آب"، د "پنځو اوبو" يا د "پنځو سيندونو" د بهير جغرافيه او "پنجابي" ددې جغرافيه د بيلو بيلو قومي - ژبنيو گروپونو د اکثريت ژبه ده. يانې پنجابي د ژبې نوم دی، نه د يوه ځانگړي قومي گروپ. د پنجاب اوسيدونکي، لکه د افغاني، ايراني او يا پخپله د پاکستان د بلوچو او پښتنو قومي گروپونو په څير د ختيې او وينې په بنسټ له نورو نه بيل شوي نه دي؛ بلکې د پاکستان د نورو قومي - ژبنيو گروپونو نه د پنجابي ژبې او بيا په خپلو کې زيات زيات د کسب او کار له مخې بيل او ويشل شوي دي. د مثال په توگه مالدار د "گوجر"، کروندگر د "جت"، آهنگر د "لوهار" مشران د "ملک" او "چوهدري" او "راجپوت" د پخوانيو باجايانو او راجاگانو د نسلونو د پاتې شونو په توگه نن سبا د بيلو بيلو قومونو بڼه نيولې ده.

د يادونې وړ خبره داده چې، پښتانه، بلوچ، سنديان، سرائيکيان او کشميريان هم پخپل وار ددې جغرافيه پنجابي ژبې شوي گروپونه دي. ځنې مهم پنجابي قومي - ژبني گروپونه راجپوت، جت، گوجر، بت، پښتانه، بلوچ، مهر، سوپرا، کهوکر، ملک، لوهار، کمبوه، طوايف، ترکهان، انصاري، راهي، فقيران، چنگي او نور دي.

جت او گوجر د پنجابي ژبني گروپ مهم جوړونکي توکي دي. د پاکستان د ۱۹۸۱ کال د سر شميرنې له مخې پنجابي ژبو په سلو کې د پاکستان د ټول نفوس ۴۸.۱۷ نفوس جوړاوه. جت او گوجر د دوو مهمو پنجابي ژبو گروپونو په توگه، که د فيصدي د پورتنی عدد دوه برخې هم وي؛ نو، د پورتنی عدد تر ۳۵ پورې همدا دوه او پاتې ۱۳ نفوس نور ارجل پنجابي ژبې گروپونه جوړوي. د يو شمير باخبرو پنجابي ژبو منابعو له قوله د پاکستان په ټول پنجابي ژبې نفوس کې د دې گروپونو فيصدي په دې ډول اټکلېږي:

جت په سلو کې ۱۵ - ۲۰ (که ۲۰ و نيول شي) - گوجر ۱۰ - ۱۵ (که ۱۵ و نيول شي) - ارجل ۱۳: ټول ټال = ۴۸.

سنديان:

د ۱۹۸۱ کال د سر شميرنې له مخې سندي ژبو د پاکستان د ټول نفوس په سلو کې ۱۱.۷۷ نفوس جوړاوه. سند هم د يو شمير باخبرو بلوچو او سنديانو له قوله يوه بلوچ ميشته سيمه ده چې، له نيمايي نه زيات نفوس يې په خټه بلوچ دي. د پورتنی فيصدي له مخې د پاکستان د ۱۹۹۷ کال د سر شميرنې له مخې د پاکستان په ټول نفوس کې سنديان په دې ډول شميرلای شو:

۱۳۵.۲۸.۰۰۰ × ۱۱.۷۷% = ۱۵.۹۲۲.۴۵۶

سرائيکيان:

د پنجاب د غټو قومي گروپونو په څنگ کې سرائيکيان د پنجاب يو بل غټ قومي - ژبني گروپ دی. سرائيکيان گډ پنجابي - سندي هويت لري. دوی د ۱۹۶۱ کال په

سر شميرنه کې پنجابيان و گنيل شول^(۲۹) د ۱۹۸۱ کال په سر شميرنه کې يې د پاکستان په ټول نفوس کې د ۹.۸۳ فيصدي په گټلو د پنجاب د نورو قومي گروپونو نه بېل خو د پنجاب دننه خپلواک سرائيکي هويت ترلاسه او په نوي يمه لسيزه کې د خپلواکې صوبې غوښتونکي شول. سرائيکيان په غټه کې ديوه قومي - ژبني گروپ په توگه په گډه پنجابي - سندي کلتوري ټټي. کې د پاکستان د بېلو بېلو آبادو قومي گروپونو ويلي شوي ټولنه ده. پښتانه ددې گروپ يو مهم توکی دی. يوزيات شمير سرائيکي ژبي لودي، نيازي او عيسی خپل پښتانه په ملتان، بهاولپور، فيصل آباد او ډيره غازي خان کې ان د اسلام د ظهور نه وړاندې او بيا دملتان دلوديانو د لومړي سلطنت دوختونو راهيسي آباد دي.

مونږ د دقيقو ارقامو د نه درلودلو له کبله پدې څيړنه کې دا غير پښتو ژبي پښتانه په نظر کې ندي نيولي. سرائيکيان نه يوازی د پاکستان په ټول نفوس کې د خپلې فيصدي له پورتنې عدد سره موافق ندي، بلکې په ملتان، بهاولپور او ډيره غازي خان برسیره، فيصل آباد، سرگوده او رحيم يارخان هم سرائيکي سيمې بولي. د پورتنۍ فيصدي له مخې د پاکستان د ۱۹۹۷ کال په ټول نفوس کې سرائيکيان لاندې شمار خپلولی شي:

$$۱۳۵,۲۸۰,۰۰۰ \times ۹,۸۳\% = ۱۳,۲۹۸,۰۰۰$$

مهاجر:

مهاجر هم د ۱۹۸۱ کال د خپلې فيصدي (۷,۶) له مخې د پاکستان د ۱۹۹۷ کال په ټول نفوس کې لاندې شمار خپلولای شي:

$$۱۳۵,۲۸۰,۰۰۰ \times ۷,۶\% = ۱۰,۲۸۱,۲۸۰$$

بلوچ:

په بلوچستان کې د بلوچو (بلوچ + براهويان) فيصدي او شمار په دې صوبه کې د پښتنو په برخه کې څه نا څه توضيح شويدي. خو، د يادونې وړ بل ټکی دادی چې، د سيمې د بلوچو زيات شمير په کلتوري لحاظ د اوبنتو بلوچو په توگه په سند کې آباد او په سندي کلتور کې دل شويدي. د مثال په توگه د سند مهم "تالپور" او "بيجراني" قومي گروپونه په خټه بلوچ دي^(۳۰)، خو، مونږ د دقيقو ارقامو د نه درلودلو له کبله دوی په نظر کې ندي نيولي. د پاکستان د ۱۹۸۱ کال سرشميرنه د بلوچستان غير پښتو او غير بلوچي، براهوي ژبي نفوس په سلو کې ۱۷,۹۴، پښتو ژبي ۲۵,۰۷، بلوچي ژبي ۳۶,۳۱ او براهوي ژبي په سلو کې ۲۰,۶۸ ټيبي^(۳۱). که په بلوچستان کې بلوچ- براهوي او پښتون نفوس برابر هم و منل شي نو د بلوچستان بلوچ- براهويان په لاندې ډول گڼلای شو:

د بلوچستان ټول غير پښتانه، غير بلوچي - براهوي:

$$۶,۷۳۸,۰۰۰ \times ۱۸\% = ۱,۲۱۲,۸۴۰$$

$$۵,۵۲۵,۱۶۰ \times ۳۰\% = ۱,۶۵۷,۵۴۸ \dots\dots\dots \text{بلوچ}$$

$$۵,۵۲۵,۱۶۰ \times ۲۰\% = ۱,۱۰۵,۰۳۲ \dots\dots\dots \text{براهوي}$$

د بلوچستان ټول بلوچ - براهوي ۲,۷۶۲,۵۸۰
 د پاکستان نور بلوچ - براهويان:
 شمال لویدیزه سرحدی صوبه^(۳۲) ۱۰,۱۷۱ = ۲۰,۳۴۳,۰۰۰ x ۰,۵%
 پنجاب^(۳۳) ۴۲۴,۳۲۸ = ۷۳,۱۶۰,۰۰۰ x ۰,۵۸%
 سند^(۳۴) ۱,۶۵۲,۸۵۱ = ۲۹,۵۶۸,۰۰۰ x ۵,۵۹%
 ټول: ۲,۰۸۷,۳۵۰
 د پاکستان ټول بلوچ - براهويان ۴,۸۵۰,۰۰۰

په اسلام آباد کې میشت بلوچ - براهويان چې د پاملرنې وړ نفوس نه شي جوړولای، د ارقامو د نه درلودلو له کبله په دې څېړنه کې په نظر کې نه دي نیول شوي. خو په فرهنگي لحاظ سندی شوي بلوچان د پاکستان په ټول نفوس کې د لږ ترلږه لس میلیونه نفوس په جوړولو، ددې هېواد په ټول نفوس کې د سندیانو فیصدي بنسټه راوستلای شي. د شمار له مخې د پاکستان غټ قومي - ژبني گروپونه په لاندې ډول دي:

گڼه	قومي - ژبني گروپونه	نفوس	د پاکستان د ټول نفوس په سلو کې
۱	پښتانه	۳۰,۷۱۰,۰۰۰	۲۲,۷
۲	پنجابي	۲۷,۰۵۶,۰۰۰	۲۰
۳	ژبي - گوجر	۲۰,۲۹۲,۰۰۰	۱۵
۴	سندی ژبي	۱۵,۹۲۲,۴۵۶	۱۱,۷
۵	سرائيکي ژبي	۱۳,۲۹۸,۰۰۰	۹,۸۳
۶	مهاجر	۱۰,۲۸۱,۲۸۰	۷,۶
۷	بلوچ	۴,۸۵۰,۰۰۰	۳,۵۸
	ټول	۱۲۲,۴۰۹,۷۳۶	۹۰,۴۸
	کوچني قومي - ژبني اقليتونه	۱۲,۸۷۰,۲۶۴	۹,۵۲
	ټول ټال	۱۳۵,۲۸۰,۰۰۰	۱۰۰

۳- ایران:

د ۱۹۹۵ کال (۱۳۷۴ لمريز) د ایران د دولتي سر شميرنې له مخې د ایران نفوس ۶۱,۱۸۳,۰۰۰ ښودل شوی و^(۳۵). په ۱۹۹۷ کال کې دا نفوس يوې بلې منبع ۶۲,۲۳۱,۰۰۰ ښودلی دی^(۳۶). د ایران غټ قومي گروپونه فارس Persian، Azeri، آذري، کرد Kurd، عرب Arab، بلوچ Baluch قشقاري Qashqari، ترکمن Turkmen، باختياري Bakhtiari، لر Lur، ارمنيان Armenian او نور دي^(۳۷). فارسيان د ایران د اکثریت قومي گروپ په توگه د ۲۸,۴۴۰,۰۰۰ نفوس په درلودلو د ایران د ټول نفوس په سلو کې ۴۵,۶ کيږي^(۳۸).

۴- ازبکستان: د ازبکستان غټ قومي گروپونه د شمار له مخې په لاندې ډول دي:

شمير	قومي گروپونه	نفوس	فيصدي
۱	ازبک	۱۶,۶۰۰,۰۰۰	۷۱,۵
۲	روسان	۲,۵۴۰,۰۰۰	۱۱
۳	تاجک	۱,۰۳۰,۰۰۰	۴,۴
۴	نور کوچني قومي اقليتونه	۳۰۳۶,۰۰۰	۱۳,۱
ټول		۲۳,۲۰۶,۰۰۰	۱۰۰

۵- تاجکستان: د دې هېواد د غټو قومي گروپونو شمار او فيصدي په دې ډول دي:

شمير	قومي گروپونه	نفوس	فيصدي
۱	تاجک	۳,۶۹۰,۰۰۰	۶۲
۲	ازبک	۱,۳۷۰,۰۰۰	۲۳
۳	روسان	۵۸۰,۰۰۰	۱۰
۴	نور کوچني قومي اقليتونه	۳۰۵,۰۰۰	۵
ټول		۵,۹۴۵,۰۰۰	۱۰۰

۶. ترکمنستان: د شمار په ترتيب په ترکمنستان کې آباد قومي گروپونه په لاندې ډول دي:


شمير	قومي گروپونه	نفوس	فيصدي
۱	ترکمن	۲,۹۹۰,۰۰۰	۶۵
۲	تاجک	۵۰۰,۰۰۰	۱۱
۳	روسان	۵۰۰,۰۰۰	۱۱
۴	ازبک	۳۶۰,۰۰۰	۸
۵	نور کوچني قومي اقليتونه	۲۲۴,۰۰۰	۵
ټول		۴,۵۷۴,۰۰۰	۱۰۰

د سيمې د هيوادونو نفوس د شمار په ترتيب:

۱۳۵,۲۸۰,۰۰۰	۱. پاکستان
۶۲,۲۳۱,۰۰۰	۲. ايران
۳۰,۰۰۰,۰۰۰	۳. افغانستان
۲۳,۲۰۶,۰۰۰	۴. ازبکستان
۵,۹۴۵,۰۰۰	۵. تاجکستان
۴,۵۷۴,۰۰۰	۶. ترکمنستان

۲۶۱,۲۳۶,۰۰۰	ټول ټال

د سيمه ييزو قومي - ژبنيو کورنيو ټول ټال نفوس:



۱- پښتانه*

د افغانستان پښتانه ۱۸,۸۲۲,۰۰۰

د پاکستان پښتانه ۳۰,۷۱۰,۰۰۰

ټول پښتانه لږ تر لږه ۴۹,۵۳۲,۰۰۰

۲- بلوچ

افغان بلوچ ۳۰۰,۰۰۰

ایراني بلوچ ۱,۴۲۰,۰۰۰

پاکستاني بلوچ ۴,۸۵۰,۰۰۰

ټول بلوچ ۶,۵۷۰,۰۰۰

۳- ازبک

ازبکستان ۱۶,۶۰۰,۰۰۰

تاجکستان ۱,۳۷۰,۰۰۰

ترکمنستان ۳۶۰,۰۰۰

قرغیزستان ۵۷۰,۰۰۰

قزاقستان ۷۲۰,۰۰۰

افغانستان ۱,۸۳۰,۰۰۰

ټول ازبک ۲۱,۴۵۰,۰۰۰

۴- تاجک

تاجکستان ۳,۶۹۰,۰۰۰

افغانستان ۳,۷۱۴,۰۰۰


ازبکستان ۱,۰۳۰,۰۰۰

ترکمنستان ۵۰۰,۰۰۰

ټول تاجک ۸,۹۳۴,۰۰۰

* نه يوازې د هندوستان پښتانه، چې د برتانوي هند د ۱۹۰۱ کال د سرشميرنې له مخې ۳,۴۰۷,۷۰۱ تنه ثبت شوي (۱) وو او اوس به (دوه زرم ميلادي کال) خامخا له ۶۰,۰۰۰,۰۰۰ او بښتي وي، د ايران، مرکزي آسيا او د نړۍ د نورو هيوادونو آباد پښتانه هم پدې څېړنه کې په نظر کې نيول شوي ندي. پدې څېړنه کې مونږ يوازې دافغانستان او پاکستان او هغه هم زيات، پښتو ژبې پښتانه په نظر کې نيولي دي.

(1) Zalmai Hewadmal. *The History of Pashto literature in India (The Growth, Creation and Developmental phases of Pashto language and literature in India*, 1994 edition. Lahore. p., 37.



۲,۹۹۰,۰۰۰	۵- ترکمن
۸۰۷,۰۰۰	ترکمنستان
۹۷۰,۰۰۰	افغانستان
۴,۷۶۷,۰۰۰	ایران
		ټول ترکمن
		۶- روسان *
۲,۵۴۰,۰۰۰	ازبکستان
۵۸۰,۰۰۰	تاجکستان
۵۰۰,۰۰۰	ترکمنستان
۳,۶۲۰,۰۰۰	ټول روسان (له افغانستان سره د مرکزي اسیا د کاونډیو هیوادونو روسان)

غټ غټ سیمه ییز قومي - ژبني گروپونه:

د سیمې د ټول نفوس په سلوکې	نفوس	قومي- ژبني گروپونه	گڼه
۱۹	۴۹,۵۳۲,۰۰۰	پښتانه	۱
۱۱	۲۸,۴۴۰,۰۰۰	فارسيان	۲
۱۰,۳۳	۲۷,۰۰۰,۰۰۰	چټ	۳
۸,۲	۲۱,۴۵۰,۰۰۰	ازبک	۴
۷,۷۶	۲۰,۲۹۲,۰۰۰	گوچر	۵
۶	۱۵,۹۲۲,۴۵۶	سندیان	۶
۵,۱	۱۳,۲۹۸,۰۰۰	سرائیکیان	۷
۴	۱۰,۲۸۱,۲۸۰	مهاجر	۸
۳,۴	۸,۹۳۴,۰۰۰	تاجک	۹
۲,۵۱	۶,۵۷۰,۰۰۰	بلوچ	۱۰
۱,۸۲	۴,۷۶۷,۰۰۰	ترکمن	۱۱
۱,۳۸	۳,۶۲۰,۰۰۰	روسان	۱۲
۱	۲,۶۹۷,۰۰۰	هزاره **	۱۳
۸۱	۲۱۲,۸۰۳,۰۰۰	ټول	
۱۹	۴۸,۴۳۳,۰۰۰	نور قومي - ژبني اقلیتونه	
۱۰۰	۲۶۱,۲۳۶,۰۰۰	ټول ټال	

* د یادونې وړه چې د قرغیزستان د ۱,۱۵۰,۰۰۰ او د قزاقستان د ۷,۹۵۰,۰۰۰ روسانو په گډون په ټوله مرکزي آسیا کې ۱۲,۷۲۰,۰۰۰ روسان آباد دي (وگورې ۳۶ اخیځ). د ۳۶ اخیځ له مخې د مرکزي آسیا د هیوادونو او قومي-ژبنيو گروپونو نفوس د ۱۹۹۷ کال نفوس دی. وگورې همدا اخیځ

** د پاکستان په بلوچستان کې د هزاره گانو د شمار د نه درلودلو له کبله مو دا هزاره گان په نظر کې ندي نیولي.

اخځونه

- ۱- محمد حسن کاکړي، رڼا او دفاع، د محمد حسن سهاک مقاله: بحثی پیرامون نفوس کشور، ۲۶-۲۷ مخونه، د ساپی د پښتو څیړنو او پراختیا د مرکز چاپ، ۱۹۹۹، پېښور. (۲، ۳، ۴، ۶) - پورتنی آخ، ۳۶۸ مخ.
- ۵- میر غلام محمد غبار، افغانستان در مسیر تاریخ، ۱۱ مخ، ۱۹۶۷، کابل.
- ۷- پوهاند لطف الله ساپی، د خپلواکۍ مجله، دریمه- څلورمه گڼه، ۱۰۵-۹۴ مخونه، د آزاد افغانستان د لیکوالو ټولنه، ۹۶-۱۹۹۵، پېښور.
8. Story of Pakistan, A Multimedia CD. Jin Technologies, 1999.
- ۹ - وگورئ (۷)، اوم اخځ.
10. Wak Foundation for Afghanistan, "The Ethnic Composition of Afghanistan", KOR, p.27, Peshawar, 1999.
11. Ibid: pp.30-34.
12. Ibid, p.34.
13. Story of Pakistan. A Multimedia CD. Jin Technologies, 1999.
14. Selig S.Harrison (1986), "Ethnicity and the Political Stalemate in Pakistan", in A. Banuazizi and M. Weiner (eds). *The State, Religion and Ethnic Politics: Afghanistan, Iran, and Pakistan*, Syracuse. Syracuse University Press. P. 269.
15. 1981 Census
Report of North West Frontier Province(NWFP), December, 1984.
Population Census Organization. Statistics Division, Government of Pakistan. Islamabad. p. 10. Table 2:6- Percentage of Household by languages spoken and Rural/ Urban areas: 1981.
16. 1981 Census
Report of North West Frontier Province(NWFP), op cit, p.8 Table 2:3- Areas. Population, Density and Household size by district; 1980-81.
- ۱۷- زما خپله څیړنه، واک فونډیشن، ۲۰۰۰-۱۹۹۹. (مؤلف).
18. 1981 Census
Report of Panjab Province, December 1984. p. 9, Table 2:3- Area. Percentage and Household size by district:1980-81.
- ۱۹- زما خپله څیړنه، واک فونډیشن، ۲۰۰۰-۱۹۹۹. (مؤلف).
20. 1981 Census
Report of Panjab Province, op. cit.p.10. Table 2:6- Percentage of Household by languages spoken and Rural / Urban areas :1981.
21. 1981 Census
Pakistan / December 1984, Population Census Organization, Statistics Division, Government of Pakistan. Islamabad. p.7. Table 2:2- Areas, Population, and Density by Province, 1981.
- ۲۲- واک فونډیشن د افغانستان لپاره، د افغانستان قومي جوړښت، د ساپی د پښتو څیړنو او پراختیا د مرکز چاپ، ۷۴ مخ، پېښور، ۱۹۹۸ کال.
23. 1981 Census
Pakistan, op. cit, p.7.
- 24: 1981 Census

Report of Baluchistan Province. p. 8.

25. *Ibid.* p. 10. Table 2:6.

۲۶- زلمی هېواد مل، هیله، ۱۷۵ مخ، ۱۷ گڼه، ۱۳۷۸ لمريز کال، پېښور.

27. 1981 Census

Report of Sind Province. December 1984. Population Census Organization.

Statistics Division, Government of Pakistan, Islamabad, Table 2:6- Percentage of Household by Languages spoken and Rural / Urban Areas: 1981.

۲۸- زما خپله څېړنه، د یو شمیر باخبرو محلي منابعو او شخصیتونو له قوله، واک فونډیشن، ۲۰۰۰-۱۹۹۹ (مؤلف).

29. Selig S. Harrison. op. cit. P. 269.

۳۰- زما خپلې څېړنې (د سند او بلوچستان د یو شمیر باخبرو منابعو او شخصیتونو له قوله) January-February, 2000.

۳۱- وگورئ ۲۵ اخځ.

۳۲- وگورئ ۱۶ اخځ، ۱۰ مخ، ۲:۶ جدول

۳۳- وگورئ ۱۸ اخځ، ۱۰ مخ، ۲:۶ جدول

۳۴- وگورئ ۲۷ اخځ، ۹ مخ، ۲:۶ جدول

۳۵- فرهنگ جغرافیایي جهان، ۴۳ مخ، موسسه جغرافیایي و کار توگرافي سحاب، ۱۳۷۴ لمريز کال: ایران.

۳۶- محمدحسن کاکړ، رڼا او دفاع، د محمدحسن سهاک مقاله، پورتنی اخځ، ۳۵ مخ.

37. Patricia J. Higgins (1986). Minority – State Relations in contemporary Iran, In Ali.Banuazizi and M. Weiner (eds), *The State, Religion and Ethnic Politics: Afghanistan, Iran, and Pakistan*. p. 178.

۳۸- وگورئ ۳۶ اخځ.

درېمه برخه:

فدراليزم

د افغانستان دقومي جوړښت په هنداره کې

په دې برخه کې په افغانستان کې د قومونو په بنسټ د ولاړ فدراليزم دجوړېلاو امکانات او ددې جوړېدو په نتيجه کې په سيمه ييزې سياسي جغرافيه باندې د سيمه ييزو قومي گروپونو د احتمالي پيوستون تاثير څېړو.

الف. په جنوب کې

۱. د پښتانه نفوس په بنسټ:

۱.۱. د افغان پښتانه نفوس په بنسټ:

د پښتنو په گډون افغانان په شپيتمه لسيزه کې ايډيالوژۍ د سخت دريځۍ په کمونستي (۱۹۶۴-۹۲) او اسلامي (۲۰۰۰-۱۹۶۴) دواړو بڼو کې سره ووېشل. په يوه معتدله عنعنوي بڼه کې، پښتانه لږ تر لږه د شلمې پېړۍ له پيل نه د وهابي بنسټپالنې او وريسي د معتدلې پنج پېړۍ سخت دريځۍ، د شلمې پېړۍ د شپيتمې او اويايمې په دوو لسيزو کې داخواني سخت دريځۍ، په آتيابيمه لسيزه کې له روس سره په جگړه کې په عملي ډول د اخواني او وهابي دواړو سخت دريځيو - بنسټ پالنو او په نويمه لسيزه کې د طالبانو او عنعنوي خو سياسي شويو ملايانو د بنسټپالنې Traditional Islamic Fundamentalism د ايډيالوژيک نفوذ لاندې راغلي دي.

خو، لدې سره سره، د اسلامي تصوف په بڼه کې "معتدل اسلام" له يوې او لاهم ديوه ژوندي کلتوري- سياسي نظام په توگه "پښتونولي" او د پښتنو د "سياسي قدرت" د پېړيو پېړيو تجربه له بلې خوا، ددې اسلامي سخت دريځۍ په وړاندې د يوه "بالفعل" نه، خو، د يوه "بالقوه" گواښ په توگه له نظره نشي غورځيدای:

- کيدای شي دا "بالقوه" او "منقبضه" انرژي خپله پخپله له يوې خوا او د قومونو په بنسټ د ولاړ فدراليزم په واسطه له بلې خوا "آزاده"، په يوې "بالفعل" انرژۍ بدله او د اسلامي سخت دريځۍ د سيوري لاندې ساتل شوي افغان پښتانه له خپل ننني "بشري- بالقوه" غير عامل سياسي حالت نه يوه "سياسي- بالفعل" حالت ته ورتپل وهي. نو:

د فدراليزم د جوړېدو د اخ او ډب په دغسې يوه خام ختلي سياسي چاپېريال کې يوه پاخه "بالفعل" - سياسي "حالت ته د پښتنو وراوښتل غټ سيمه ييز سياسي عواقب درلودای شي:

- د افغان نیشنلیزم د بیارغونې په بنسټ د یوه موټي افغانستان بیا جوړول او د فدرالیزم مخنیوی؛
 - د پاکستان په تاوان، د فدرالیزم د عواقبو په توګه (په کمزوري اټکل) له یوه موټي افغانستان سره د ډیورنډ لاین د جنوب پښتانه د یوالي په صورت کې دلوی افغانستان بیا جوړول؛
 - د افغانستان او پاکستان، دواړو، د ټوټه کیدو په بیه (په کمزوري اټکل) د لوی پښتونستان یا پښتونخوا جوړول؛
 - او یا د پاکستان په ګټه، په مستقیم یا غیر مستقیم، په یوه نه یوه ډول (په ډاډه اټکل) د ننني افغانستان ټوټه ټوټه کول.
- پښتانه د پورتنیو څلور واړو احتمالي سیاسي عواقبو ستراتیژیکې څیړنې ته اړتیا لري. خو، په یوه ځغلند نظر هم د لیدو ده چې، نه یوازې د قومونو په بنسټ د ولاړ فدرالیزم، بلکې د اسلامي سخت دریځۍ په لومه کې د غیر پښتانه نیشنلیزم په خپته کې دا څلور واړه "سیاسي عواقب" د څلورو "بالقوه انرژيو" په توګه ژوندي دي. خو:
- دا انقباض او انبساط ټول او ټول، د سیمه ییزو قوتونو، په تیره بیا د پاکستان، د "افغان، پښتانه" پالیسی د نظر لاندې دی او دی؛
 - همدا نظر بندي ده چې، له اویا یمې لسیزې، په تیره بیا له روس سره د جګړې له پیل راهیسې، د پښتنو د سیاسي مشرۍ پکړۍ پروډن د اخواني - وهابي او نن د طالب او ملا په بڼه کې د اسلامي بنسټپالنې او سخت دریځۍ په سر اېښې ده.
 - په نوموړې نظر بندۍ او منقبض حالت کې لا پاتې کیدل به د افغان نیشنلیزم او معتدل اسلام په تاوان او د پاکستانی نیشنلیزم او اسلامي سخت دریځۍ په ګټه د سیمې دا قومي اکثریت ګروپ په سیاسي- کلتوري بنسټ، نور هم ژوبل کړي.
- خو، لدې ټولو سره سره، د افغانستان په کچ، نه یوازې په خپل قومي اکثریت موقف، بلکې په شمال، جنوب، ختیز او لویدیز کې آباد افغان پښتانه په تخنیکي لحاظ هم د قومونو په بنسټ ولاړ فدرالیزم ناشونی ګرځوي. افغان پښتانه څه داسلامي سخت دریځۍ نه په خپلواک بالفعل سیاسي او څه ددې سخت دریځۍ د لاس لاندې په یوه "بالقوه" حالت کې هم له فدرالیزم سره اړخ نشي لګولی:
۱. د خپلو سیاسي- اقتصادي ګټو په بنسټ نه غواړي یو موټي افغانستان په فدرالیزم ټوټه ټوټه او د شمال خپلې طبیعي زیرمې او ځمکنۍ ملکیت له لاسه ورکړي؛
 ۲. د فدرالیزم د عواقبو په توګه، بیا هم پښتانه نه غواړي، په شمال او جنوب کې د افغان قومي ګروپونو په بې ځایه کیدنې او بیا مهشتیدنې د نویو قومي- نژادي خونړیو پېښو یوه داسې تېره کیرډي، چې په اسانۍ شمال او جنوب ته غزیدای شي.

۱.۲. د ډیورنډ لاین د جنوب پښتانه نفوس په بنسټ:

پاکستاني "ملي احساس"، "پاکستاني کيدل" او "پاکستاني هويت" ته د پاکستانی پښتنو وفاداري په افغانستان کې د فدرالیزم د اوږدې مودې له عواقبو سره نېغې اړیکې لرلای شي. دا خبره چې په افغانستان کې به د قومونو په بنسټ ولاړ فدرالیزم د افغانستان، پاکستان، یا دواړو، د توتو کیدو په بیه د افغانستان او پاکستان څه نا څه پنځوس میلیونه پښتانه یو کړي، په یوه بنسټ لواره او په بل دومره لواره نه ده: د پاکستانی نشنلیزم په لاس د اسلامي سخت دریځی په لومه کې د غیر افغان، پښتانه نشنلیزم په بنسټ دا خبره لواره ده:

♦ پاکستان، اسلامي جمهوریت نومول، د فیوډالیزم او پوځ په څنگ کې په سني اسلام تکیه او د لږترلږه ۳۳،۰۰۰ مدرسو احداث^(۱) د کشمیر مسئلې ته د اسلامي جهاد نړیوال کچ ورکول، له خپله خانه اخوا، خو د شمال او جنوب په لارو گودرو د اسلامي سخت دریځی او بنسټپالنې وربرابرو، ټول او ټول په ډیر مهارت له اسلام نه د پاکستانی نشنلیزم د پخېدنې د سونگ د اصلي مادې په توگه کار اخیستل دي.

♦ په پاکستان کې پرونی محلي نشنلیزم په خپله سندي، بلوچي او پښتني بڼه کې نن سبا لگیا دی د پاکستانی کیدنې او پاکستانی نشنلیزم په قالب کې. په تیره بیا د وروستیو دوو لسیزو راهیسې، خان نیسی. د پاکستانی نشنلیزم په بڼه کې د محلي نشنلیزم د پرونیو غټو غټو ستو په ویلې کېدو د "پاکستاني کیدلو" احساس پیاوړی کیري او پاکستانی نشنلیزم لگیا دی پخیري. په پاکستانی پوځ او بیروکراسۍ کې ځای په ځای شوی پښتون پدې پخلي کې لوی لاس لري.

♦ په یوه "منقبض- بالقوه" حالت کې به د پښتانه نشنلیزم په لپاټې کیدو د ډیورنډ لاین د جنوب FATA په (Provincially Administered Tribal Areas (PATA Frontier Regions) او بیا به په Settled Areas (بشپړې ایل شوي سیمې) باندې په بدلیدو سره د پاکستانی نشنلیزم په بڼه کې ویلي او د ډیورنډ لاین نه نیولې د هندوکش تر جنوبی لمنو پورې افغان پښتني سیمې به په Afghan FATA بدلیږي. Frontier Regions (سرحدی حوزې) به هم په جنوب کې د ویلې کیدو او په شمال کې د جوړېدو همدا لار نیسي. خو:

د اسلامي سخت دریځی د سیاسي او کلتوري برلاسی نه د خلاصون او یوه "بالفعل- سیاسي" حالت ته د افغان، پښتانه نشنلیزم په وراوښتلو دا خبره ځکه لواره نه ده چې:

♦ د ویلي کیدو او هضمولو دا مړی د پاکستانی نشنلیزم د خوراک لپاره ډېره غټه

- ◆ خپل "بالفعل- سیاسي" حالت ته د افغان نشنلیزم او نېتلا سیمه ییزې ستراتیژیکې محاسبې بدلولای شي.
- ◆ د پاکستانې او افغانې نشنلیزم تر منځ، د فاصلې په توپیر، یو شمیر شریک سیمه ییز ستراتیژیک جغرافیا یې امکانات لاهم ژوندي پاتې دي:
- ◆ د FATA، Frontier Regions او Settled Areas (بشپړې ایل شوې سیمې، د مثال په توګه NWFP)، د درې سیاسي جغرافیو شته والی د پاکستانې کیدنې د پخلې خامې او په خپل ځان باندې د پاکستانې نشنلیزم د بې باورۍ ښکاره نښې دي:
- ◆ د FATA سیاسي جغرافیه چې پخپل ۲۷،۲۲۰ مربع کیلو متره^(۱)، پراخوالی کې یې لږ تر لږه پنځه میلیونه پښتون آباد ساتلی، لاهم د چولستان، یاغستان، علاقه غیر او اجنسی Agencies په نومونو یادېږي. په یوه پېړۍ کې (۱۸۷۹-۱۹۷۳) له جوړو شویو ۱۴ اجنسیو^(۲) نه تر نن پورې د یو شمېر اجنسیو په ادغام پاتې اوه اجنسی (FATA) لاهم د پاکستانې نشنلیزم په قول اهلي شوي نه دي.
- ◆ Frontier Regions (سرحدي حوزې)، په خپل څه نا څه ۵۰۰۰ مربع کیلومتره پراخوالی، لاهم بشپړه ایل شوې سیمه نه ګڼل کېږي.
- ◆ په بله ژبه، د ډیورنډ لاین د جنوب د پښتانه نفوس په سلو کې ۱۷ لاهم په پاکستانې نشنلیزم کې د ویلي کیدو او شکل نیولو وړتیا نه لري؛ دا توکي لاهم د پاکستانې نشنلیزم په ټټۍ کې لور پراته دي.
- ◆ همدلته ده چې لومړی FATA او بیا Frontier Regions، دواړه، د پاکستانې او افغانې نشنلیزم، دواړو، په نظر ستراتیژیکې سیاسي جغرافیې دي.
- ◆ په دې سربېره، په "پښتونخوا" باندې د ۱۰۱،۷۴۱ مربع کیلو متره پراخوالی^(۳) لرونکې شمال لویدیځې سرحدي صوبې (North West Frontier Province, NWFP) په نومولو کې د پاکستانې نشنلیزم پاتې راتلل د ډیورنډ لاین د جنوب په آباد پښتانه، ددې نشنلیزم بله بې باوري ده. نو، د شمال په خطر سربېره، د پاکستانې نشنلیزم په خپله کې دننه، د یوه بالقوه یا بالفعل، خطر شته والی دی، چې په افغانستان کې د قومونو په بنسټ له ولاړ فدرالیزم نه ډار لري؛ دا سې یو فدرالیزم چې په غالب ګومان په یوه سیمه ییز کچ د سیاسي جغرافیې له ټوټه کونې نه ښکته اهداف نشي تعقیبولای.
- ◆ سره له دې چې، د پاکستانې نشنلیزم تومنه، لږ تر لږه د تیرو شلو کلونو راهیسې، لګیا ده د افغان نشنلیزم په بیه ځان نیسي؛ بیا هم په شمال کې پښتون او افغان نشنلیزم، د خپلې نننۍ کمزورۍ سره سره د دوو پیاوړو قومي-سیاسي فکتونو په توګه له نظره نه شي غورځولای.
- ◆ د افغان نشنلیزم بالفعل خاموالی خو بالقوه پوخوالی، د پاکستانې نشنلیزم بالفعل پوخوالی خو بالقوه خاموالی او نور ټول او ټول هغه بنسټیز او حسابي واقعیتونه دي، چې په افغانستان کې د فدرالیزم له برخلیک سره نېغې اړیکې لري نو:

◆ په افغانستان کې د قومونو په بنسټ ولاړ فدراليزم بنيادي د دغسې لوارو ملي او سيمه ييزو قومي، سياسي شرايطو په چاپيريال کې، د افغان نیشنليزم په گټه، پښتون نیشنليزم تحريک کړي:

۱،۳. د ټول پښتانه نفوس په بنسټ:

له اټک نه نيولې تر ډيورنډ لاین پورې په سلو کې د سيمې د ټولو پښتنو ۶۰ څه ناڅه ديرش ميليونه)، له ډيورنډ لاین نه نيولې د هندوکش تر جنوبي لمنو پورې په سلو کې د سيمې د ټولو پښتنو ۳۲ (څه نا څه ۱۵ ميليونه)، او د هندوکش شمال ته په سلو کې د سيمې د ټولو پښتنو ۸ (څه نا څه څلور ميليونه)، ټول ټال پنځوس ميليونه، پښتانه آباد دي. په بله ژبه، د سيمې د ټولو پښتنو په سلو کې شپېته د اکثريت قومي گروپ په توگه د ډيورنډ لاین جنوب ته د پاکستان د ټول نفوس په سلو کې ۲۲،۷^(۵) په څه نا څه دوه نيم لکه مربع كيلومتره پراخوالي^(۶) او په سلو کې پاتې څلوېښت پښتانه د ډيورنډ لاین شمال ته په سلو کې د ۶۳ افغان نفوس په جوړولو د اکثريت قومي گروپ په توگه د ننني افغانستان په ۶۵۱،۶۴۹ مربع كيلومتره پراخوالي کې^(۷) آباد دي. په نتيجه کې ويلاى شو چې، يوازې له امو نه تر اټک پورې آباد پښتون نفوس د سيمې د ټولو آبادو مهمو قومي-ژبنيو گروپونو په منځ کې د شمار له مخې لومړى قومي گروپ دی. خو، د سيمې د ټولو نه د يوه غټ قومي گروپ په توگه بيا هم د پښهاله نیشنليزم خام پخلي پښتانه دوه-درې ټوټې او بيا دې ویش داپخلى نور هم خام ساتلى. خو:

لدې ویش سره سره، خپل د ننني شته ډايناميزم او په افغانستان کې د قومونو په بنسټ ولاړ فدراليزم، دواړه، کيدای شي پښتون نیشنليزم له خپل ننني "بالقوه - منقبض" حالت نه، د شمال او جنوب په خپلو دواړو بڼو کې، "آزاد" او "بالفعل" سياسي رول ولوبوي.

ب: په شمال کې

د ترکي نژاد په بنسټ:

۱،۲. د ازبک نفوس په بنسټ:

ازبک په مرکزي آسيا کې پياوړى نژادي او بالفعل سياسي قوت دی. "لوی ازبکستان" "لوی ترکستان" او "پان ترکيزم" ټول د شپاړسمې پېړۍ د شيباني امپراطورۍ په پولو د ازبک نیشنليزم د ترکي نژاد غوښتنې د لنډې او اوږدې مودې غوښتنې دي. د سيمې ټول يوويشت نيم مليونه ۲۱،۴۵۰،۰۰۰ ازبک چې ۷۷ په سلو کې په ازبکستان کې آباد دي، د شمار له مخې د سيمې څلورم قومي گروپ دی.

افغان ازبک د فدراليزم د يوه موخس غوښتونکي په توگه په افغانستان کې د نفوسو په سلو کې ۶،۱، خو په ازبکستان کې ۷۱،۵ نفوس جوړوي. په بله ژبه، د افغانستان او ازبکستان ازبک په ترتيب سره د سيمې د ټولو ازبکو ۸،۵ او ۷۷ او د مرکزي آسيا نور

ازبک د سيمي د ټولو ازبکو په سلو کې ۱۴،۵ نفوس جوړوي. ويلاى شو افغان ازبک د شمار له مخې د ازبکستان له ازبکو وروسته د سيمي د ازبکو دويم بشري قوت دى.

په سلو کې يوازې ۱۳ افغان ازبک چې د سمنگان اوبلخ په ولايتونو کې د اوسيدونکو په سلو کې يوازې ۱۶ نفوس جوړوي، له ازبکستان او په سلو کې پاتې ۸۷ افغان ازبک له تاجکستان او ترکمنستان سره په گډه پوله له نورو افغان قومي گروپونو سره گډوډ پراته دي.

په ازبک ميشتو سيمو کې د قومونو ويش^(۸):

د ۲۲،۲۷۳ مربع کيلومتره پراخوالی^(۸) په درلودلو سره، اصلي ازبک ميشته سيمه د فارياب ولايت دې چې، نيمايي اوسيدونکي يې په خټه ازبک دي. ټولی ازبک ميشته سيمي او په هغوی کې د قومونو ويش په لاندی ډول دی (لومړی نومره چارټ):

۱- فارياب:

ازبک	۵۲،۲۷	په سلو کې
پښتانه	۲۷،۵۹	
ترکمن	۱۴،۲۸	
۲- بلخ:		

پښتانه	۵۳	په سلو کې
ازبک	۲۶،۴۲	
هزاره	۶،۹۱	
ترکمن	۶،۱۸	
تاجک	۴،۹۳	

۳- جوزجان:

ترکمن	۳۴،۴۱	
ازبک	۲۵	
پښتانه	۱۶	
هزاره	۱۲،۲۳	
تاجک	۸	

۴- سمنگان:

ازبک	۲۵	
هزاره	۴۰،۳۷	
پښتانه	۱۸	
تاجک	۱۱	
ترکمن	۳	

۵- تخار:

تاجک	۵۵ په سلو کې
ازبک	۲۲
پښتانه	۱۵
ترکمن	۲
هزاره	۱

۶- کندز:

پښتانه	۶۹
ازبک	۱۳
تاجک	۶
ترکمن	۴
هزاره	۱,۶

۷- بدخشان:

تاجک	۸۳
ازبک	۱۰
پښتانه	۶

۸- بغلان:

پښتانه	۴۱
تاجک	۳۶,۷
هزاره	۱۵
ازبک	۶

۹- بادغیس:

پښتانه	۵۶,۲۱
تاجک	۱۲
هزاره	۴,۳۶
ازبک	۲
ترکمن	۳,۸۳

لیدل کیږي، چې ازبک په پورتنیو شمال ختیځو ولایتونو کې له نورو قومي ګروپونو سره ګډ پراته دي. په سلو کې د ۵۲ ازبکو په درلودلو اصلي ازبک میشته سیمه فاریاب او په سلو کې د ۲ ازبکو په لرلو بادغیس د شمار له مخې نهمه او یا وروستی ازبک میشته سیمه ده. ازبک په یوازی خان د بادغیس، بغلان، بدخشان، او کندز په ولایتونو کې بیخي څیرمه ییز، د سمنګان، جوزجان، بلخ او تخار ولایتونو کې د اوسیدونکو څلورمه او د فاریاب په ولایت کې د اوسیدونکو نیمایي نفوس جوړوي.

د افغانستان نژدې ټول ازبک په يوازې خان د پورتنیو نهو ولايتونو د ټول ۵۰۵،۸۹۰ مربع کيلومتره^{۱۱} پراخوالی د اوسيدونکو په سلو کې يوازې او يوازې ۵،۸۹ نفوس جوړوي. ويلاى شو افغان ازبک د خپل کم نفوس له مخې د مرکزي آسيا له ازبکو سره يوځای په لوی ازبکستان، لوی ترکستان او پان ترکيزم کې د خپل ادغام او د افغانستان د ټوټه کولو په بيه له فدراليزم نه گټه اخستلاى شي او بس.

۲.۳. د ترکمن نفوس په بنسټ:

اصلي ترکمن ميشته سيمې په افغانستان کې، د جوزجان او فارياب ولايتونه دي. ترکمن پدې ولايتونو کې په ترتيب سره د اوسيدونکو په سلوکې ۳۴ او ۱۴ او د شمال او شمال لويديز په نورو ولايتونو کې څير مه ييز نفوس جوړوي. ترکمن په شمال ختيز کې له تخار نه نيولي په لويديز کې تر هرات پورې په پرتو اتو ولايتونو کې په عمومي ډول د اوسيدونکو په سلو کې يوازې ۲،۵۸ (نژدې ټول ترکمن) نفوس جوړوي. په اتو ترکمن ميشتو ولايتونو کې د ترکمنو او نورو قومونو فيصدي په لومړي نومره چارټ کې ليدل کېږي. گورو چې ترکمن په يوازې خان د قومونو په بنسټ ولاي فدراليزم کې د خپل ډير لږ شمار له مخې رول نشي لوبولای.

۳.۴. د ازبک - ترکمن نفوس په بنسټ:

ازبک او ترکمن، دواړه، په گډه له بدخشان نه نيولي تر هرات پورې په پرتو نهو ولايتونو کې (د افغانستان نژدې ټول ازبک او ترکمن) په سلو کې ټول ۸،۴۸ نفوس جوړوي. دا دواړه افغان اقليتونه په گډه هم د قومونو په بنسټ په ولاي فدراليزم کې دخپل لږ شمار له مخې د فدراليزم پټی نشي وړلاى.

۵. د هزاره نفوس په بنسټ:

هزاره گان په غټو افغان قومي اقليتونو کې يوازينې اقليت دی چې، دوينې په بنسټ د پاکستاني بلوچستان له هزاره گانو سره له عزيز گلوې پرته، بله کومه نړيواله نژدې خپلوي نلري. خو، په مذهبي بنسټ شيعه دولس امامي هزاره گان له ايران سره نژدې سياسي روابط او په غټه کې دسيمې له ازبکو سره مغلي شريکه وينه لري. په دی برسیره، هزاره گان د سيمې د تاجکو، ازبکو، ترکمنو، او پښتنو په خلاف، په افغانستان کې په يوه محدود او کلابند جغرافيايي موقعيت کې پراته دي. هزاره گانو په عمومي ډول له ۱۹۷۸ او په خانگري ډول له ۱۹۹۲ نه وروسته، ډير کونښ وکړ چې، په مرکزي افغانستان، شمال او کابل کې خپل پوځي-قومي سره ليرې پراته مرکزونه په جغرافيايي لحاظ هم وښلوي. خو، تاجکو او پښتنو دا لار ډپ کړه. پدې برسیره، هزاره گان له اتيا يمې لسيزې راپدې خوا، له خپل مذهبي سياسي ملاتړ ايران سره د جغرافيايي اړخ د لگولو او له اوسني سياسي جغرافيايي کلابندۍ نه دخان د ايستلو لپاره د لويديز افغانستان په کوم مناسب ځای، مثلاً فراه، کې د ځمکنی ملکيت د ترلاسه کولو په هڅه کې هم ياتې راغلل. د هزاره گانو دا لار هم

په لويديز افغانستان کې د اباد پښتانه- تاجک جغرافيايي، قومي، مذهبي او سياسي خنډ نيولي ده.

په اصلي هزاره ميشو سيمو کې د قومونو ويش^(۱) (دويم نومره چارټ):

۱. باميان *

هزاره گان ۱۰۰ په سلو کې

۲. ارزگان:

پښتانه ۵۲.۵۲ په سلو کې

هزاره ۴۷.۴۸ په سلو کې

۳. غزني:

پښتانه ۵۳.۱۳ په سلو کې

هزاره ۴۴.۵۶ په سلو کې

۴- وردگ:

پښتانه ۵۷.۳۶ په سلو کې

هزاره ۳۹.۹۴ په سلو کې

۵- پروان:

پښتانه ۴۳.۳۳ په سلو کې

تاجک ۴۰.۴۸ په سلو کې

هزاره ۱۵.۶۵ په سلو کې

۶- کابل:

پښتانه ۶۹.۵ په سلو کې

تاجک ۱۹ په سلو کې

هزاره ۴ په سلو کې

۷- لوگر:

پښتانه ۸۵.۳۳ په سلو کې

تاجک ۱۳.۱۳ په سلو کې

هزاره ۱.۵ په سلو کې

۸- غور:

پښتانه ۴۰.۸۵ په سلو کې

تاجک ۷.۵۲ په سلو کې

ایماق ۴۲.۵۶ په سلو کې

هزاره ۴ په سلو کې

* په باميانو کې يو شمير اباد تاجک، سادات او پښتون نفوس چې دقيق شمار يې لازمونې په لاس کې نشته او له هزاره گانو نه زيات دي، پدې څېړنه کې په نظر کې نه دي نيول شوي.

لیدل کیږي چي اصلي هزاره میشته سیمې په ترتیب سره د بامیان، ارزگان، غزني، وردگ (دویم نومره چارټ) او سمنگان (لومړی نومره چارټ) ولایتونه دي. خو هزاره گان پرته له بامیان څخه ددې سیمو د اوسیدونکو له نیمايي نه هم لږ نفوس جوړوي. دا هزاره گان د افغانستان د ټولو هزاره گانو له دريو نه دوه برخې (۶،۶) کیږي. دویمه درجه هزاره میشته سیمې د بغلان، جوزجان، بلخ (لومړی نومره چارټ) او پروان (دویمه نومره چارټ) ولایتونه دي. چې د ټولو هزاره گانو شپږمه برخه (۱،۵۷) او ددې سیمو د ټولو اوسیدونکو په سلو کې ۱۲ نفوس جوړوي. په پاتې پورتنیو سیمو کې لیدل کیږي چې هزاره گان بیخي څیرمه بیز نفوس لري.

ویلای شو چې د افغانستان په ټول نفوس کې په سلو کې پورتنی ټول ۸ هزاره گان د افغانستان په ۱۵۳،۹۷۴ مربع کیلومتره پراخوالي کې د بامیان په گډون له نورو افغاني قومونو سره گډوډ پراته دي. لکه څنګه چې په جنوب کې لوگر له بامیان سره په مرکز او سمنگان او بلخ سره په شمال کې نښلول د شمار له مخې په خپل کمزوري نفوس د هزاره گانو لپاره ناشونی کار دی د مرکزي او شمالي افغانستان نښلول هم د کیدو نه دی.

۱،۶ په گډه د ترکی نژاد + هزاره نفوس په بنسټ:

دیوه گډې درې گوني قومي ائتلاف په توګه، که په سلو کې له ټولو ۶،۱ ازبکو ټولو ۲،۶۹ ترکمنو او ټولو نهو هزاره گانو سره په شمال+ لویدیز زون کې په سلو کې ۰،۹۵ کوچني افغان اقلیتونه او په سلو کې ټول ۲،۶۸ ایماق هم په نظر کې ونیول شي، په گډه یو (۲۱%) ائتلافي نفوس جوړوي. خو، د پورتنۍ سیمې په سلو کې ۱۳ پښتانه او ۷ تاجک (ټول ټال ۲۰%) د فدرالیزم د جوړیدو امکانات په پښو وهلاي شي.

۷. د تاجک نفوس په بنسټ:

تاجک، د شمېر له مخې، د مرکزي اسیا یو کمزوری او کوچنی ټوټه شوی قومي - ژبنی ګروپ دی. په بلشویکي دوره کې له ۱۹۱۷ نه وروسته له ازبکستان سره د تاجکستان، د تاجک میشته سمرقند او بخارا د سیمو نښلولو له یوې خوا، په ۲۶-۱۹۱۸ کلونو کې افغانستان ته د مرکزي اسیاله فرغانی نه د ۵ لکو تاجکو او ازبکو راوښتلو او دلته پاتې کیدو^(۱۲) او په مرکزي اسیا کې په عمومي ډول د پان ترکیزم او ترکی نژاد پالنې پیاوړو تمایلاتو، تاجک په ټوله سیمه کې خپاره کړل. سمرقند او بخارا لږ لږه د یوه میلیون تاجک نفوس په درلودلو سره په مرکزي اسیا کې د ازبکو او تاجکو ترمنځ متنازع فیه ځمکې دي.

نن سبا د افغانستان په گډون په مرکزي اسیا کې څه نا څه نه میلیونه تاجک آباد دي. په افغانستان او تاجکستان، دواړو، کې نزدې مساوي شمیر تاجک اوسېږي. د سیمې د ټولو تاجکو په سلو کې ۴۱ په تاجکستان او پاتې د افغانستان په گډون د مرکزي اسیا په نورو هیوادونو کې میشت دي:

د شمار له مخې افغانستان د تاجکو لومړی، تاجکستان دویمه، ازبکستان دریمه او ترکمنستان څلورمه تاجک میشته سیاسي جغرافیه ده. په سلو کې د افغانستان د ۱۲ تاجکو له نیمايي نه څه زیات (۷) تاجک د هندوکش شمال ته له تاجکستان سره په لیرې او نژدې ګاونډ کې، په شمال ختیز کې له بدخشان نه نیولي په لویدیز کې تر فراه پورې خپاره دي. په سلو کې پاتې ۵ تاجک هم د هندوکش په جنوبي لمنو کې له نورو افغاني قومي ګروپونو سره ګډ د تاجکستان له پولو نه لیرې آباد دي.

له تاجکستان سره په ګاونډ، بدخشان، تخار، کندز او بغلان کې په سلو کې یوازې ۵ تاجک آباد دي چې ددې ولایتونو د اوسیدونکو له نیمايي نه هم څه لږ (۴۵) په سلو کې) نفوس جوړوي. د شمار له مخې د همدغه یوه کمزوري نفوس په درلودلو یوازې پورتنی درې ولایتونه په خپل ۷۶،۹۰۲ مربع کیلومتره پراخوالي (۱۳)، چې د افغانستان د ټول پراخوالي په سلو کې ۱۲ کیږي، د افغان تاجکو لپاره بالفعل تاجک میشته سیمې دي. خو، په کندز کې په سلو کې ۶۹۵ پښتانه نفوس په پرتله تاجک په سلو کې ۶۰۰ نفوس په درلودلو د تاوان په کور کې دي. په کندز کې تاجک اکثریت نن سبا تاجکو ته غټه فدرالي ګټه اړولای شوه.*

په سیمه ییز کچ، په افغانستان کې د فدرالیزم او د دی فدرالیزم دعوایو په اړه له تاجکستان سره په ګاونډ کې په سلو کې پراخه ۵ افغان تاجک (۹۸۱،۰۰۰ نفوس) د تاجکستان د ټولو ۳،۶۹۰،۰۰۰ تاجکو سره په ګډه د ۴،۶۷۱،۰۰۰ تاجک نفوس په جوړولو د ازبکو په پرتله ډیر کمزوری سیمه ییز نفوس دی. په عمومي ډول، د مرکزي اسیا په کچ، د سیمې ټول نژدې نه میلیونونه تاجک د سیمې د ټولو یوویشت نیم میلیونو ازبکو له نیمايي نه هم لږ (۴۱%) دي. پدې برسیره، پخپله د تاجکستان د ټول نفوس په سلو کې ۲۳ ازبک د قومي عدم تجانس د یوې بالفعل ستونزې په توګه د سیمې تاجک د غټ سیاسي تاوان سره مخ کې دي. همدلته ده چې تاجک د سیمه ییزو قومي ګروپونو، مثلاً پښتنو او ازبکو، په یوه وړونکي بشري جغرافیایي چاپیریال کې د خپل بایلونکي موقف له کبله په افغانستان کې له فدرالیزم نه ګټه نه شي اخستلای. هم د "ازبک-هزاره" ګډ نفوس او هم د ازبکو او هزاره ګانو د بېل بېل نفوس په بنسټ په ولاړ فدرالیزم کې تاجک د شمار له مخې د خپل کمزوري نفوس په درلودلو په تاوان کې دي. په پای کې ویلای شو چې، تاجک د خپل سیمه ییز کمزوري قومي ملاتړ له مخې په افغانستان کې له فدرالیزم سره جوړ نه شي راتلای.

۸. د ټول اقلیتي نفوس په بنسټ:

د ازبکو او هزاره ګانو په طرحه شوي فدرالیزم کې که د شمال+ لویدیز او مرکزي زون ټول غټ او واړه کوچني قومي اقلیتونه هم په نظر کې نیول شوي وي، د قومي ګروپونو شته ترکیب د فدرالیزم د جوړیدو توان په پښو وهي:

* ددغو څلورو ولایتونو د قومونو ویش په لومړی نومره چارټ کې وګورئ.

◆ په سلو کې د افغانستان ټول ٦,١ ازبک، ٢,٦٩ ترکمن، د شمال ١,٩٩ د مرکزي افغانستان ٣,١٧ او د جنوب ٣,٨٤ او يا د افغانستان ټول هزاره گان، ٢,٦٨ ایماق، د شمال په سلو کې ٧ تاجک او ددې سيمې په سلو کې ٠,٩٥ نور کوچني قومي اقليتونه په گډه د هېواد په سلو کې ٢٨ نفوس جوړوي. د بېلو بېلو قومونو د تراکم په دغسې يوه قومي - سياسي جغرافيه کې د فدراليزم يوازې غټې غټې ستونزې پدې ډول گڼلای شو:

١- د شمال په سلو کې ٧ تاجک په ځانگړي او د هېواد په سلو کې ١٢ تاجک په عام ډول د ازبک - هزاره په قومي بنسټ د ولاړ فدراليزم په نژادي - سياسي جغرافيه کې د ځانيدو نه دي.

٢- د پورتنۍ قومي تراکم په دغسې يوه قومي جغرافيه کې د نوموړو سيمو نژدې پنځه ميليونه پښتانه، چې د هېواد په سلو کې ١٥,٥ نفوس جوړوي، هم د ازبکو او هزاره گانو په قومي بنسټ ولاړه فدرالي سياسي جغرافيه کې نشي ځانيدای.

٣- په دې برسیره، يوازې نژدې درې نيم ميليونه په قاطع اکثريت پښتانه کوچيان چې، شمال او مرکزي افغانستان يې د کال د دوو فصلونو کور دی، د فدراليزم د پاملرنې وړ بالفعل مخالف نژادي- سياسي قوت دی.

په لنډ ډول ويلای شو چې:

٤- پرته له تاجکو، د ټول افغانستان د ټول اقليتي ٢١% قومي ائتلاف په بنسټ ولاړ فدراليزم يوازې د شمال+لويديزاو مرکزي زون د ١٥,٥% پښتانه نفوس، د همدې سيمې د ٢٣% پښتانه- تاجک قومي- سياسي ائتلاف، يوازې د ټول افغانستان د ٦٣% پښتانه او په گډه د ټول افغانستان د ٧٥% پښتانه- تاجک قومي- سياسي ائتلاف د مخالفت له مخې نشي جوړيدای.

٥- د تاجکو په گډون به د ټول افغانستان د ٣٣% قومي ائتلاف په بنسټ ولاړ فدراليزم د افغانستان د ٦٣% پښتنو د مخالفت سره مخ وي:

٦- پدې صورت کې به د شمال ١٣% پښتانه، د پښتنو په تاوان، د ټول ٣٣% اقليتي قومي ائتلاف د مخالفت او د هندوکش د جنوب پاتې ٥% تاجک به، د تاجکو په تاوان، د ټول هېواد د پښتنو د مخالفت سره لاس او گريوان وي.

٧- نژدې درې نيم ميليونه په مطلق اکثريت پښتانه او څه بلوچ کوچيان به (د پښتنو په ملاتړ) د خپلو شمالي او مرکزي ايلبندونو د ساتلو او يا ترلاسه کولو په خونړيو جگړو بوخت وي.

٨- د دې فدراليزم د عواقبو په توگه، له شمال نه جنوب او يا له جنوب نه شمال ته بې ځايه کيدنې او بيا ميشتيدنې احتمالي؛ خو، د خپلو ځمکنيو ملکيتونو د ساتلو خبره حتمي ښکاري.

٩- شمال+لويديزاو مرکزي افغانستان، د فدراليزم د طراحانو په اصطلاح، د فدراليزم اصلي جغرافيه، د افغانستان څه ناڅه نيمايي ٣٧٦,٤٠٩ مربع کيلومتره پراخوالی (١٤)، د يوه نکه قومي جوړښت د نه درلودلو له مخې د داسې يوه نظام د جوړيدو توان نلري.

اخځونه

1- *Herald* Magazin, December, 1997, Islamabad.

2-1981 Census

Pakistan, December 1984, Population Census Organization, Statistics Division, Government of Pakistan, Islamabad. p.7, Table 2:2 – Area, Population, and Density by Province: 1981.

۳- وگورئ میرغلام محمد غبار، افغانستان در مسیر تاریخ، ۵۸۱-۵۷۸ مخونه، ۱۹۶۷ کال، کابل.

4- Story of Pakistan, A Multimedia CD, Jin Technologies, 1999.

۵- د واک فونډیشن لپاره زما خپله څیرنه (مؤلف) ۲۰۰۰-۱۹۹۹ کلونه.

۶- دا عدد د ټولې شمال لویدیځې سرحدې صوبې (NWFP)، FATA، Frontier Regions، د پنجاب د اټک او میانوالی د ولسوالیو، د بلوچستان د کویتې، پشین، لورلایې، ژوب، او چاگی د ولسوالیو د پراخوالی له مجموعې نه لاس ته راغلی چې د پښتنو د ځمکې ټول پراخوالی نشي ښودلای (مؤلف).

۷- واک فونډیشن د افغانستان لپاره، د افغانستان قومي جوړښت، لومړۍ ضمیمه، د ولسوالیو په کچ په هېواد کې د قومونو د ویش جدول، ۹۹ مخ د ساپی د پښتو څیړنو او پراختیا د مرکز چاپ، ۱۹۹۸ کال پېښور.

8 – Wak Foundation For Afghanistan (WFA), “*The Ethnic Composition of Afghanistan*”. Province Level Ethnicity Distribution. p.45, KOR.1999. Peshawar.

۹- واک فونډیشن د افغانستان لپاره، د افغانستان قومي جوړښت، لومړۍ ضمیمه، پورتنی اڅخ ۱۸ مخ.

۱۰- پورتنی اڅخ ۱-۹۹ مخونه.

۱۱- وگورئ آتم اڅخ.

۱۲- محمد حسن کاکړ، رڼا او دفاع، د محمد حسن سهاک مقاله: بحثی پیرامون نفوس کشور، ۲۸ مخ، د ساپی د پښتو څیړنو او پراختیا د مرکز چاپ، ۱۹۹۹ کال، پېښور.

۱۳- وگورئ لسم اڅخ.

۱۴- - -

لنډيز

د فډراليزم افغاني خنډونه:

- ♦ په شمال کې آباد پښتون نفوس د قومونو په بنسټ د ولاړ فډراليزم يو بالفعل بشري- سياسي مخالف قوت دی:
- ♦ د شمال حوزې، په تيره بيا د بلخ او د شمال ختيزې حوزې، په تيره بيا دکنډز اباد پښتانه په دوو محورونو کې په ځانگړي ډول د فډراليزم او په عمومي ډول د افغانستان د ټوټه کولو مخه نيولې ده.
- ♦ په افغانستان کې له فډراليزم سره د تاجکو د مخالفت ترشا په سيمه ييز کچ د شمار له مخې د دوی کمزوری او د پښتنو د ورته مخالفت ترشا د شمار له مخې په ملي کچ د دوی د پياوړي نفوس منطق پروت دی. خو، د شمار له مخې پياوړی سيمه ييز پښتون نفوس له فډراليزم نه پورته سيمه ييز اهداف هم خپلولی شي.
- ♦ د شمار له مخې د کمزوري تاجک نفوس سره سره، په شمال کې پښتون- تاجک قومي ائتلاف يو د بل ملا، خو، د فډراليزم متې ترلاسی شي.
- ♦ د شمال اباد پښتون نفوس نه يوازې د يوه موتي افغانستان، بلکه د روسيې د فدراسيون Russian Federation لپاره هم "آب حیات" دی:
- ♦ د افغانستان د شمال + لويديز زون افغان پښتون نفوس چې د هغې سيمې په سلو کې څلوېښت، د افغان پښتانه په سلو کې ۱۳ او دسيمې د ټولو پښتنو په سلو کې ۸ نفوس جوړوي، مرکزي آسيا په بالفعل ډول له نژادي پراختيا غوښتنې او په بالقوه ډول د اسلامي سخت دريځی او بنسټپالنې له لاس اچونو نه بچ ساتلای شي.
- ♦ نژدی درې نيم ميليونه په قاطع اکثریت پښتانه کوچيان، چې شمال او مرکزي افغانستان يې د دوبي او جنوب يې د ژمي کور دی، پخپله د فډراليزم يو پياوړی مخالف دی.
- ♦ افغان ملي اقتصاد او طبيعي جغرافيه هم پخپل وار د افغانستان د قومي جوړښت په څېر د فډراليزم سره وران دي.

د فډراليزم غير افغاني خنډونه:

- ♦ افغان پښتون او افغان نشنليزم دواړه د خپل ملي رسالت او "پاکستاني نشنليزم" د خپل خام پخلي په بنسټ پخپل وار په افغانستان کې د فډراليزم مخالف دي:
- ♦ سره لدې چې ډيورنډ لاین، د دواړو، افغان او پښتانه نشنليزم د پخلي بهير ډپ کړی: خو، بيا هم په ټول پاکستاني نفوس کې د لومړی اکثریت قومي گروپ په توگه

د ډيورنډ لاین د جنوب دیرش میلیونه پښتون نفوس د "پاکستاني نیشنلزم" په بڼه کې لاهم لور او خام پروت دی؛ نو.

◆ نشي کیدای د ډيورنډ لاین د جنوب پښتون نیشنلزم دې د افغانستان له فدراليزم سره وران وي.

د فدراليزم سیمه ییزې لاس اچونې:

- ◆ افغان تاریخ، افغان جغرافیه، افغان اقتصاد او یو په بل کې ننوتی افغان قومي جوړښت، یو هم په افغانستان کې له فدراليزم سره اړخ نشي لگولای؛ خو:
- ◆ که فدراليزم له بل کوم لوري په افغانانو تپل کېږي، نو ددې فدراليزم د عواقبو په توګه به، له بل هر سیاسي اقتصادي عامل نه مخکې تر مخکې، د یوه سیمه ییز قومي واقعیت په بنسټ په شمال کې ازبک او د اسلامي سخت دریځی د سیاسي-کلتوري برلاسی نه د خلاصون په صورت کې، په جنوب کې پښتون نیشنلزم، په سیمه کې د نویو او یا زرو پولو تیره بیا ږدي:
- ◆ له ټولو نه مهم ټکی دادی چې، په افغانستان کې د قومونو په بنسټ د ولاړ فدراليزم عواقب د ننني افغانستان له سیاسي جغرافیې سره، په ملي کچ د دومره نه، بلکې د افغانستان د نولسمې پېړۍ د سیاسي جغرافیې له پولو سره، زیات زیات په سیمه ییز کچ، سروکار لري؛
- ◆ او په طبیعي جغرافیې باندې د سیاسي جغرافیې د دې بیا لګونې په بیخ او بنسټ کې د افغان، پښتانه نیشنلزم سیاسي او کلتوري تیرې ایښې دي؛ خو:
- ◆ ددې سخت دریځی د سیاسي-کلتوري برلاسی لاندې په پاتې کېدو سره به، په پاکستان کې د پښتنو درې سیاسي جغرافیې: فاتا FATA، سرحدي حوزې Frontier Regions او بشپړې اېل شوې سیمې Settled Areas، په یوه نه یوه بڼه، د پاکستاني نیشنلزم په بڼه کې د خپلې ولې کېدنې نوو پړاوونو ته ورننوځي:
- د ډيورنډ لاین په جنوب کې
- سرحدي حوزې Frontier Regions به د ولې کېدو د بشپړو اېل شوو سیمو Settled Areas په ډول کې
- د ډيورنډ لاین په شمال کې
- ډيورنډ لاین له نژدې پروت شمالي کمربند به، په یوه نه یوه ډول، د Frontier Regions، د ډيورنډ لاین شمال ته لیرې پرتې سیمې به ان د هندوکش تر جنوبی لمنو پورې، په یوه نه یوه ډول، د فاتا FATA بڼه نیسي؛ خو:
- ◆ د خاموالي په لور د افغاني او د پوځوالي په لور د پاکستاني نیشنلزم ژوره څیرنه کولای شي، د فدراليزم د عواقبو په توګه، د مرکزي او جنوبی آسیا د سیاسي جغرافیو د پولو د وړاندولو او جوړولو کره کچ او مېچ را په ګوته کړي.

سپارښتنې

- ◆ په کار ده، غټ او کوچني فدرال غوښتونکي قومي اقليتونه، فدراليزم نه يوازې د يوه غير افغاني، بلکې هغه د يوموتي افغانستان د ټوټه کولو مترادف نظام وپيژني.
- ◆ د افغان په ځای ځان پښتون، ځان تاجک، ځان هزاره، ځان ازبک او ترکمن گڼل سراسر ملي تاوان دی. پښتانه، په کار ده، د اکثريت قومي گروپ په توگه گام اوچت او د ټولو شونو لارو چارو په خپلولو غټ او واړه قومي اقليتونه په يوه نغري يو ځل بيا راټول کړي.
- ◆ د تيرو اتو کلنو ژوند يو تجربو په رڼا کې، د يوه ملي ضرورت له مخې، په کار ده اقليتونه له نژادي او اکثريت د اسلامي سخت دريځې له پنځو نه ځان وژغوري؛ يوازې افغاني لارې د هېواد تاريخ، جغرافيه او ملي حيثيت خوندي ساتلی شي او بس.
- ◆ د ټولو غټو او وړو افغاني قومي گروپونو ملي وقار يوازې او يوازې د يوه گډ کور په توگه د يوه موتي افغانستان په لوی کور کې خوندي کيدای شي، نه د فدراليزم په کوچنيو کورگيو کې.
- ◆ د هېواد د اکثريت قومي گروپ په توگه، د اسلامي سخت دريځې او بنسټپالنې له پنځونه، په کار ده پښتانه او د لومړي اقليت په توگه له نژادي تمايلاتونه د ځان په ژغورلو، پکار ده تاجک، د يوه موتي افغانستان د جوړولو په کار کې په گډه خپل ملي رسالت په ځای او په غوڅ ډول له فدراليزم او خود مختارۍ نه نيولې تر بېلتانه پورې د غير افغاني غوښتنو عوامل له بېخ او بنسټه وباسي.
- ◆ د يوه لاس د پنځو گوتو په توگه، پکار ده ټول غير پښتانه غټ افغان اقليتونه د "ملي احساس" او پښتانه د "ملي مسئوليت" په درک سره راټول او يوموتي شي؛ "افغانستان" د خپل هېواد او "افغانيت" د خپل هېواد هويت په توگه په رسميت وپيژني.



ARIC

B

4.50

WAK

11468

AFGHANISTAN:

FEDERATION SYSTEM?

Mohammad Enam Wak

د ختيځ د بيا رغونې اداره (کور)

Khatiz Organization For Rehabilitation (KOR)

